

---

# ABAHEBERE,

## ICIPANDWA CA MUTANDA <sup>3</sup>

---



Mwashibukeni, mwe banandi. Cena lishuko ukuba muno. Kabili—kabili ukufikilisha uku kwishibisha ukukalamba ukufuma kuli kacema wesu cena mucine kuti casenda ubumi ubwa cine, bushe teti cicite? E ico tulepela amalumbo kuli Shikulu pa maka Yakwe ayakalamba aya kundapa no luse Lwakwe ulo Ena apela kuli ifwe yonse iyi myaka.

Nomba ninkwata ifyakubilisha ifinono ifyakucita. Cimo, ifwe, Munyina Woods na Munyina Roberson, kabili tulefwaya ukumutasha imwe bonse pakutupepelako, pa bulendo busuma. Twalikwete nshita isuma; twaile fye pa nshiku shine na hafu, ndecetekela, kabili natubwela nakabili bwino. Shikulu alitupalile.

<sup>506</sup> Nomba, ifwe tulebilisha ukutila Munyina Graham Snelling, ukupuputulwa kwakwe, kuletwalilila, kulya ku—kumpela ya Brigham Avenue, pa i...mu musumba muno. Kabili pali Citatu uuleisa mu bushiku...Ndefwaya ukuya mailo, panuma ya kulongana kwa cililo pali umu uo nalabilisha mu nshita inono. Ifwe tuka mwishibisha pali Citatu ubushiku. Ifwe tulefwaya ukuya mwi bumba, bonse, kulya kukutandalila Munyina Graham ilyo ena talaisala ukulongana kwakwe kulya lubali. Kabili ifwe tuli nokwasha ukusenda ulukuta lonse capamo, nga kuti twacita, kabili ukuya nge bumba uku kumanya, ukuba na Munyina Graham muli kumo kwa kulongana kwakwe.

<sup>507</sup> Kabili, nomba, mu cungulo—pa—pa cikulwa cakwa malukula ku Charlestown, ni ba—ba Mrs. Colvin, abo inshita imo baishile kulukuta kuno imyaka ingi iyapitapo, imyaka ya kufyalwa amakumi cinelubali na fine, bafumine muli ubu bumi mailo ukuya no kuba na Shikulu Yesu. Kabili icililo cabo cili no kushimikilwa pali Cimo, na Rev. Mr. McKinny, ali, akale, kacema wa lukuta lwa Methodist ku—ku Port Fulton pa myaka ingi, uyo wali cibusa wabo. Kabili ndi no kumwafwilisha, pali cimo, pa, ndecetekela ni wanu sate, pa i—pa chapel ku Charlestown, Indiana. Kabili imwe bonse mwe fibusa fyalupwa fyakwa Colvin kuti mwacita, ninjishiba, kuti mwatasha nomba ukushipa fye ukunono atemwa uku...ukuposha ku minwe ukunono. Pantu ifwe bonse twalishiba ifyo cilya cili ifwe fwe bapitamo muli filya, mu mipokapoka, fwebene, kabili twalishiba ifyo caba ukulufya cibusa. Kabili e ico ifwe...Wene nalala mu—mu chapel

---

---

nomba, ku Charlestown, Indiana. Nga muli no kuya kulya mucungulo, cinshi, kuti kwaba ukutasha pali cena no lupwa lwakwa Colvin, ndi uwashininkisha. Abengi babantu babo besa kuno ku tabernacle nomba. Nalyufya, ukushika, ukubatisha, mupepi fye, ulupwa lwabo, umupwilapo. Kabili e ico Mr. Grayson, uyo waleba umwina mupalamano wesu kuno kwine, e malukula kulya lubali.

<sup>508</sup> Kabili elyo ici, mu bushiku, Shikulu ngasuminisha, apo twalalekela muno lucelo, twalaisa tweshe ukupasenda mubushiku, muli uku kusoma ukukalamba uko tulesoma muno nomba. Kabili elyo ndetontokanya filya e fyaciba ifyakubilisha, ukulingana fye nge fyo—nge fyo ine—naishibapo. Kabili pali Citatu uleisa ubushiku, nomba, ifwe tuli no kubilisha inshita ya bushiku ilyo tukesaba na Munyina Graham.

<sup>509</sup> Kabili ifwe tulesengela abalendo besu bonse mu mpongolo shesu. Kabili ifwe tuli abansansa ukuba nenu muno muno lucelo, kabili tulepepa ukutila Lesa ali no kupulamo, mu bwingi, ukupala imwe ilelo pali uku kulongana.

<sup>510</sup> Munyina Cox nanjeba fye ukutila ica kubilishishapo pa cintu bwingi tacilebomba bwino nganshi pali ilya nshita. Cena nalimo, limbi ukulingana no mwela, umutonshi uwingi mufyakumfwikilako kulya. Kabili fyena tafili ifisuma nganshi, icakwambilapo, e ico cilya kuti caba icingalenga.

<sup>511</sup> Ilyo ndemona nkashi uwikele kuno uo naishiba, Nkashi Arganbright. Ine. . . Ici taciweme iyo kabili—kabili ifunde lya milile, ukwipusha ici, lelo bushe na mumfwa ukufuma kuli Munyina Arganbright ukufuma ilyo apwisha. Ndefwaisha nganshi ukumfwa ukufuma kuli wene ili line ilyo twingacita. Ena ali mu Switzerland na Germany, mu kulongana kulya lubali na Munyina Tommy Hicks na Paul Cain. Nga mwalitala ukumfwa, Nkashi Ruth, munjishibishe ili line, bwangu bwangu fye nge fyo mwinga cita.

<sup>512</sup> Nomba, tabernacle inono tayakwata bumembala, lelo twalikwata isenge. Ifwe tatwakwata icisumino kano Kristu, tatwakwata ifunde kano kutemwa, tatwakwata ibuku kano Baibele. Lilya e Buku fye lyeka ilyo twaishibapo, kabili e cintu fye ceka ico twaishiba, nge fyo twakwata. Ilyo Mulopa wakwa Yesu Kristu ulatusangulula kulubembu lonse, ifwe natukwata isenge umo no mubiye, umuntu onse.

<sup>513</sup> Nacilamona, muno lucelo, kuli imwe mwe bantu bamo limbi mwacumfwa munyina alepepa. Ulya ni Katolika, e ico, atemwa akale ali ni Katolika. Kabili ifwe twalikwata imisango yonse iya bantu abesa kuno. Nacikwata fye ishuko, inshita inono iyapitapo, ukuposha mu kuboko kwa kwa Munyina umu Mennonite uyo uwikele muno. Kabili ukufuma kuli ba Mennonites, ukufuma kuli ba Methodist, ukufuma kuli ba

Baptist, na ba Katolika, atemwa uyo onse uwinga cita, lekeni bese. Kabili ifwe natukwata isenge capamo ukushinguluka amapalo aya Cebo cakwa Lesa. Muli abekele muno ba Jehova Witness na bantu abamisango iya pusana, ukumona ifilonganino ifyapusana.

514 Nalitemenwe (cisuma, ndacita na nomba) ku Masamba. Nalitemwa bakabalwe ne ngo'mbe. Nakushiwe fye pa famu, kabili ine—nalitemwa cena. Kabili ifwe twalekwata ukulonganika, kabili ine kuti naya na bena. Kabili twalikwete ulupango ulwakucingilila. Nshishibe nga imwe mwe bantu baku Kabanga mwalishiba ulupango lwakucingilila, lwaba atemwa iyo. Ni lilya ilyo mwabika ingo'mbe mu—mu mitengo, shena shilakwata ulupango ukushisunga ukukana ya ciyeye ifyo baleita, ukubwelela umwakushisungila. Shena kuti shalya icani, uko bena baleshesha icani icakulya mupepo. Kabili elyo pa mulu wa lupili, bena napena balikwata amalupango yakucingilila, uko bena bapatula ishikuta ishingwi ne shilume, kabili na fimbipo. Lwena lwitwa ulupango lwakucingilila. Lelo ulupango lwa kucingilila ulukankala ni palya apo ranger e minina ilyo ingo'mbe shileya.

515 Kabili nomba nalikele kulya, inshiku ishingwi, mucipuna candi, no kushilolekesha ilyo ingo'mbe shalepita. Kwaliko imisango yonse iya ngo'mbe ishaleingilamo. Kwaliko shimo ishaleitwa “Diamond.” Kabili shimo isha shena shaleitwa “Bar X.” Kabili shimo. . . Ishesu shali “Tripod,” icintu cimo icapala nga ilamfya lyaba Boy Scout. Umuntu wakonkelepo, mwisamba lya cena, ali ni “turkey track” pali kabalwe. Kabili bena bonse bakwete misango iyapusana iya mitundu, uku—ukwishiba ingo'mbe shabo ilyo baleshifumya kunse.

516 Nomba, ranger tali uwasekelela nganshi mu mutundu bena bakwete, lelo ici apa ico, ranger asekelele ukumona isikiyo mumatwi yashiko. Ifintu fyonse ifyaile mulya, te mulandu ifyo mutundu wali, calingile ukuba Hereford ine ine. Yena tekuti ingile mulya kano fye yali ni Hereford. Yalingile ukuba icitekwa ico balembesha nga te ifyo yena tekuti ipitemo.

517 Ndetontonkanya, pali bulya bushiku ilyo Shikulu akesa, Ena takapose amano ayali yonse umusango wa mutundu ifwe twafwala, lelo nga ifwe bonse tuli Abenakristu abafyalwa cipya cipya. Cilya cishinka. Filya e fitekwa fyakwa Kristu. Ukupimwa kwa Mulopa e cikatushininkisha ifwe, ifwe bonse tuli Benakristu. Kabili nga ifwe bonse tukesaba ulya musango *kulya*, ifwe kuti cawama ukuba uLya musango pano. Bushe tamuletonkanya fyo, ulya e musango, ifwe tuletasha pe senge lyonse ukufuma ku ma chalichi ayapusana.

518 Nomba ifwe tulesoma muli ili Buku ilyapalwa ilya baHebere. Umo munyina naipakisha lyena nganshi mpaka ena nasenda amatepu kabili ena alepanga ibuku ilyakubelengamo pali ici.

<sup>519</sup> Nomba ifwe twalaisa, ili line, ku cipandwa ca 11. Ifwe tulesubila ukupwisha inshita ya mpepo pali cilya, pa cipandwa ca 11. Pantu cila umo uwa ilye misango, ifwe tulefwaya ukubwelelamo ukupita mwi Buku nokukaka Amalembo yonse capamo. Naciba no kucicita cena. Ndacita muciputulwa, pali ifi, pali fimo ifi fipandwa, ukusenda Ibuku lyonse kulibika pamo. Pantu, mulemona, Ilembo lilingile ukushininkisha Ilembo.

<sup>520</sup> E ico, nga kuliko ukupililika ukuli konse, uko uuli onse kuti atontonkanya ukutila Amalembo yalapililikana imo ku ibiye, cilya cilubo. Tapaba Ilembo ilipililika Ilembo. U—ukupililika ni uko nalimo Kwena kulepililika umusango wesu uwa kulolekesha pali yena, lelo yena tayaipililika Ayene. Na ba muli bukapyunga, ukutwalilila imyaka amakumi yabili na mutanda nomba, kabili nshatala, inshita imo, ukusanga icintu cimo muli Baibele ico cipililika icintu cimbi icashala ico calembelwe muli Baibele. Kabili ine—ine nalishiba fye tacabamo mulya.

<sup>521</sup> Kabili ilelo ifwe tulesoma muli cimo ica fipandwa ifyapalwa nganshi ifya baHebere, icipandwa ca 7. Kabili kuliko umo ushikwete Baibele, uyo ulefwaya ukutukonka mukubelenga, ifwe kuti twasansamuka ukumiletela Baibele nga imwe muli no kwimya fye ukuboko kwenu. Ine ndi no kukwata bamo abakalamba, umo muntu, ukwisa kuno nokusenda yamo. Bamo baleimya amaboko yabo kunuma kulya. Kabili natotela, munyina. Kabili nga mulefwaya Baibele, imyeni fye ukuboko kwenu, kabili bena bali nokuleta yena kuli imwe.

<sup>522</sup> Nomba, umusango fye umo lukuta lwingakulilwamo, umusango fye umo umo muntu engakwatila Icitetekelo, tacaba ukupitila mu cilonganino cakwe, te kupitila mukwampana kwakwe. Lelo Icitetekelo cakwe tacishintilisha pa masambililo ya bulesa ya matontonkanyo ya muntu umo, pantu cena cili, mubwingi atemwa panono, conse muntu. Lelo inshila fye imo Icitetekelo cingasanga icifulo caciko cimo icakutushishako, cabela pa cishingaseshiwa kabili icishipilibulwa Icebo cakwa Lesa. “Icitetekelo cisa mukumfwa, ukumfwa Icebo.” Filya efyo cisenda. Kabili—kabili ilyo Icitetekelo caumfwika no ku pokelelwa, cena capwishiwa umuyayaya. Takuli nangu cimo icacilapo icingatala ukusesha cena, te mulandu ico cileisa atemwa ukuya. Tapali nangu cimo icingatala ukupililika cilya Citetekelo. Tontonkanyeni pali cilya. Imwe na mwikashiwa, kabili imwe tamulecipilibula nakabili, pa nshita no Muyayaya. Imwe na mwikashiwa umuyayaya, “Pantu Lesa, kucakuninika cimo, napwililika umuyayaya abo abashishiwa, atemwa abaitwa.”

<sup>523</sup> Kabili Icitetekelo calikwata icifulo icikalamba nganshi mu Mwinakristu, ubumi bwa wacetekela, kutila cena kuti casenda

ukwiminina kwa ciko kulubali lwa nshishi iya matipa atemwa pa mbokoshi, apo akanya akawama atemwa umutemwikwa napita ukufuma muli ubu bumi ukuya ukuciluka. Kabili no kulolekesha ukwashipa ukwe linso lyakwa kapumpe, alolekesha kuli Wene uyo wasosele, “Ndi ukubuka no Mweo.” Kabili bena balalabako ifintu ifyo ifyapita. Bena balalola kubuyo bwa bwite bwa pamulu.

<sup>524</sup> Ndi uwa nsansa nganshi ukutila Lesa napela ifya musango ifi, kabili alicilenga cena ukuba icabupe icakupelwa fye kuli bonse. Filya eflyo nkuta shili no kuba. *Inkuta* tacipilibula ifilonganino atemwa utubungwe; cipilibula, “Amabumba ya bantu, ya bacetekela, abo abalongana capamo mwi senge lya Cebo.”

<sup>525</sup> Kabili muli uku kusambilisha ukwawamisha apa kwa kwa Paulo Washila, mu fyakunuma, mu fipandwa fya fumako, ena alebombela fye pabwapulamo Bulesa bwakwa Shikulu Yesu kabili ifyo Ena ali. Kristu ali ni Lesa, ukulengwa pa kutila abantu kuti ba mukumya Wene mukumwikata Wene, kabili—kabili ukukwate senge na Wene. Kristu, Shikulu Yesu, ali umubili uo Lesa aikelemo, “Lesa alengelwe umubili no kwikala mukati kesu.” Timoti Wantanshi 3:16, “Ukwabula ukutalikishanya icikalamba ica nkama ica bukapepa, pantu Lesa amonekele mu mubili.”

<sup>526</sup> Mukalamba Yehoba aishileika kabili alengelwe icingekatwa, pa kwikala mu mubili wa Mwana Wakwe Umwine, ukulangisha no kukonsolwela isonde ku Mwine. Lesa tali nangu cimo... Kristu tali nangu cimo kano Lesa, kabili—kabili Lesa tali nangu cimo kano Kristu. Fibili capamo fyapangile Umutwe wa Bulesa mu mubili, alengelwe uwacepeshapo ukucila ba Malaika, pakutila Ena kuti acula. Ba Malaika tekuti bacule. Yesu ali li hema ilyo Lesa aikelemo.

<sup>527</sup> Baibele itila, mu cipandwa ca 7 ica Milimo ya Batumwa ukutila, ukutila, “Amahema, ne cakuninika ca mulilo Imwe tamwaficitile, lelo umubili Imwe na mumpekanishisha Ine. Nomba Uwasansamisha te kala mu mahema ayacitwa ne minwe, lelo umubili na mumpekanishisha Ine,” cilya mukwikala mukuba mwi hema atemwa ukwikala mwi senge no muntu.

<sup>528</sup> Lesa alasuminisha, ili line fye ilyo tulepwisha ici cipandwa apa, atemwa ukupwisha ili Buku, ifwe tulefwaya ukubwelelamo nokubula Ibuku lyakwa Ruti no kumulangisha mulya ifyo kutila Lesa aishileba uwalupwa kuli ifwe, ukuwikisha abaluba ukubabwasha ku Mwine pakukwata isenge no kuba umo uwa ifwe. Kalubula alingile ukuba uwa mulupwa, kabili nshila fye imo iyo Lesa engesaba uwalupwa kuli ifwe, cali ukwisaba umo uwa ifwe. E ico, Ena tekuti ese abe Malaika no kuba uwalupwa ku muntu.

529 Mailo mucungulo ilyo nalelanda ku mwana uwakontoka umutima, umunandi, uwakwa nyina uyo utushile fye, atile, “Owe Munyina Bill, ndemona ena ni Malaika muno bushiku.”

530 Natile, “Iyo, Earl. Wene takatale ukuba Malaika. Wene mwanakashi, muno bushiku, nga filya fine Lesa amulengele, kabili lyonse akulaba, takatale ukuba Malaika.” Lesa alengele ba Malaika. Ena tatalile ukulenga abantu ukuba ba Malaika. Ena alengele ba Malaika *na* bantu. E ico abantu tabakatale ukuba ba Malaika, kabili ba Malaika tabakatale ukuba abantu. Lesa abalengele abapusana.

531 Nomba, kabili muli Kristu ukwisaba umubili kukulubula kuli kulyo kuciluka ukukalamba uko muntu awile, kabili kulyo uku kanafwa no lubembu kwaishileika, Lesa aishileika no kusenda imimonekele ya cipasho ca muntu, no kwisaba uwalupwa kuli ifwe, pa kutila Ena engasenda imembu shesu ne mfwa yesu.

532 Kabili muli kumo ukulondolola uko twalepela, mu masambililo ayafumako; ukubwelela kunuma fye apanono pakutila uwishile fye engeluka. Lesa, mu nshila Yakwe ku Kalbale. Ilyo ulubola lwa mfwa lwali pali Wene, kabili yalabila ukushinguluka Wene, kabili mukulekelesha yali musumine Wene mpaka Ena alifwile. Ena alifwile mpaka akasuba kalilekele ukubalika. Ena alifwile mpaka umweshi ne ntanda tekuti fipele ulubuuto lwa fiko.

533 Atemwa, ifyo Ena acitile cilya, ukwikasha ulubola lwa mfwa! Nga Ena ali umuntu ufwa, nga Ena ali mu mubili wa bumalaika, atemwa ukuba mu mupashi, imfwa tayakwatapo butungulushi pali cilya. Cena caishileba mu mubili, pa kutila Ena engasenda ulubola lwamfwa. Lelo ilyo lushimu atemwa akashishi ako akasuma, limo ilyo kasumisha sana, kena tekuti kasume nakabili. Yena ilasha ulubola lwaiko mu mubili. Kabili filya efyo Kristu ukuba-. . .atemwa Lesa aishileba. Kristu aikele mu mubili, pa kutila Ena engekasha mu mubili Wakwe Umwine ulubola lwamfwa. Kabili ilyo mfwa yafumine kuli Wene pa lupanda, yashile ulubola lwaiko, yena tekuti isume uwacetekela nakabili. Yena kuti yapanga icongo cakungwi’nta, yena kuti yalila no kutinya, lelo yena tekuti isume. Yena tayakwata ulubola.

534 Umukalamba Paulo Washila, ilyo aleya kumfwa yakwe, abilikishe nokusosa, “We mfwa, ulubola lobe luli kwi? Kabili nshishi, kucimfya kobe kuli kwi? Lelo kutotela kube kuli Lesa uyo watupela ifwe ukucimfya ukupitila muli Shikulwifwe Yesu Kristu, pantu fyonse fibili imfwa ne nshishi na filufya amaka ya fiko.

535 Nomba, kanshi, pa Mulungu wafumako twalisendele, “Ukufuma ku masambililo ayakubalilapo ayakwa Kristu,” mu cipandwa ca 6, ifwe tulebelenga ici, “Natulole kukupwililika.”

Kabili twaishilesanga ukutila abantu ilelo mu nkuta ishingwi, pamo na mu Branham tabernacle na bapusana, ifwe tulakomaila nganshi palwa kusoma palwa masambililo yakwa Kristu: Ena ali Mwana wakwa Abrahamu, Ena ali mwana wakwa—wakwa *kampanda-na-kampanda*, kabili ukubwelela kunuma, ifitoto. Lelo Baibele itila, “Natubike kumbali filya fintu, no kulola kukupwililila.”

<sup>536</sup> Intanshi mulingile ukwishiba isambilisho, kabili elyo mulingile ukwishiba fyonse ifi fintu; lyena natufibike kumbali, Atile, palwa kubuka ku bafwa, ukubikwapo kwa minwe, imbatisho, na fyonse filye fintu ifyafwa ifyakwa Lesa. Nomba, bena—bena tabakwete Mweo muli bena. Lelo ulukuta ilelo luya fye kuli filya fintu, “Owe, ifwe twalicetekela muli Bulesa bwakwa Kristu.” Ee. Mucine. “Ifwe twalicetekela mulubatisho lwamu menshi.” Ee. Mucine. “Ukubikwapo kwa minwe.”

<sup>537</sup> Paulo atile, “Ifwe tukacita fyonse ifi nga Lesa asuminisha. Lelo mucinso ca fyonse filya, natubike cena kumbali nomba, no kulola kukupwililika.”

<sup>538</sup> Nomba, ulukuta tekuti lupwililike ukupitila mu tubungwe. Lwena lulataluka ukufuma kuli Lesa, inshita yonse, atemwa ukutaluka ukufuma kuli umo no mubiye. Ifwe tulabika imipaka, ifwe tulaipatula fwebene, ukwabula ukukwata Icitetekelo. Lelo lyena ilyo twasha yalya masambililo ya kutendeka, nga twalola kukupwililika, lyena filye fintu ifinono tafisa mukuba ifya kwafwililisha nganshi.

<sup>539</sup> Ifwe tulaya mufyakwampana, kabili ifwe tulesango kutila inshila fye yeka iyo twingaba abapwililika caba ukuba muli Kristu. Kabili twaishilesanga lyena, ku fyakusambilisha ifya muli Baibele, ukutila ifyo ifwe twisa muli Kristu; te kulubatisho lwa mu menshi, te kubikwapo kwa minwe, te kusambilisha. “Lelo ku Mupashi umo ifwe tulabatishiwa mu Mubili umo kabili tulaba abapwililika ukupitila mu kucula Kwakwe.” Kanshi, ifwe tulamoneka abaibela. Ifwe tulatontokanya ukwaibela. Ifwe tulabomba umwaibela. Ifwe twikalaba ababibela. Te pa mulandu caba mulimo atemwa ifwe twaba kulukuta, lelo ni pa mulandu wa “ukutemwa uko Lesa abika mu mitima yesu ku Mupashi wa Mushilo,” cilya cilatulenga ifwe abekashi banabo aba Bufumu bwakwa Lesa, lyena takuba icilonganino atemwa imipaka muli cilya. Ifwe bonse tulaba umo ukalamba Umubili.

<sup>540</sup> Nomba, ifwe tuli abaitanyanya ukwingilamo pe sambililo lya mulucelo, mu nshita inono. Icintu cimo na cimbi ningatemwa ukwisako kuno, cilya cili, ukutila, Paulo ukulanda mwi Buku, ilya 7...atemwa icipandwa ca 6, ifwe tulesanga ukutila kuno ukutila ifwe tulalengwa abapwililika muli Kristu. Elyo mu vesi ya 13 iya cipandwa ca 6, ukubwelela fye kunuma panono.



*Pantu Lesa pa kulaya kuli Abrahamu, apo Tali naumbi uwa mucila uwakuti alape, ailapile umwine,*

Lesa ailapile Umwine, pantu Ena tekuti alape pali umo uwa mucila.

<sup>541</sup> Nomba ifwe tulefwaya ukubwelela kunuma. Natusende Abena Galatia inshita fye inono. Tubwelele kwi Buku lya Bena Galatia, no kusenda Abena Galatia 3:16. Kabili ifwe twalabelenga pano pakashita fye pafyo Ena alapilepo.

*Awe ifilayo fyapelwe kuli Abrahamu na ku lubuuto lwakwe. Tatile, Ku mbuto, nga ku bengi; lelo nga kuli umo, . . .ku lubuuto, ulo e Kristu.*

<sup>542</sup> Nomba nga muli nokumona, ukubelengsha fye cilya nomba, ilyo mulebelenga.

*. . .kuli Abrahamu na ku lubuto lwakwe (lumo) e ko ifilayo (mu bwingi) fyapelwe.*

<sup>543</sup> “Abrahamu no Lubuto lwakwe.” Nomba, Ulubuto lwakwa Abrahamu lwali lumo, ulo lwali ni Kristu; mucipasho, Isaki.

Lelo Abrahamu alikwete abana abengi. Ena alikwete umo ilyo talakwata Isaki, ico calelangisha icilubo cakukana tetekela kwa kwa Sarah uyo walefwaya Hanna ukufyala umwana, ukutontokanya ukutila ena ali mukote sana, kabili Lesa ukucilila no kumupangila inshila imbi ukufuma ku nshila ifyo Ena alaile ukucicitilamo.

<sup>544</sup> Lelo Lesa alasunga ubulayo Bwakwe. Te mulandu ifyo cingamoneka ukwabula mano, Lesa aba uwaposako amano ku Bulayo Bwakwe. Kabili Sarah atontonkenye ukutila nalimo ena kuti akwata Hanna . . .atemwa Hagar, ntile, cishiko wakwe, ukufyala akanya ukupitila muli Abrahamu, kabili ena kuti akasenda. Kabili ulya aishileba Ishimaele, uyo wali umunga mu munofu, ukufuma lilya mpaka nomba. Acili munga mu munofu, pantu ukufuma kulya kwaishile ama Arabs, kabili bena lyonse baba ulya musango.

<sup>545</sup> Nomba, inshita ili yonse ilyo tamuletetekela Icebo cakwa Lesa cili palwalala no kupyanyisha inshila imbi, cikaba umunga mu munofu wenu lilya ukuya pantanshi. Imwe sendeni fye ifyo Lesa asosa. Nga Ena Asosele Cena, filya fine fye efyo Ena alepilibula. Owe, Ishina Lyakwe lipalwe! Sendeni fye Icebo Cakwe.

<sup>546</sup> Te mulandu abo abaleesha ukucilila, ukusosa, “Cisuma, cena mucine tacipilibula Cilya.” Cena cilepilibula fye ifyo Cena cisosa, ilyo Lesa apela ubulayo.

<sup>547</sup> Nomba nga kuti twalolekesha bwino.

*. . .Abrahamu no lubuto lwakwe eko ubulayo bwapelwe . . .*

Umo ali Ulubuto, lumo, kabili yambi yali amabulayo. Kwabako ukucila ubulayo bumo, kabili ukucila umuntu umo



abo ababikwamo mu Lubuto lwakwa Abrahamu. Mwamona? Kwaba fye Ulubuto lumu, lelo abantu abengi aba ulu Lubuto. Mwamona? Bena tabali fye Abrahamu eka, atemwa kuli Isaki eka. Lelo i...Cena cali kuli bonse aba Lubuto lwakwa Abrahamu. Ama bulayo yapelwe kuli umo kabili cila lubuto lumu lumu ulwa lulyo Lubuto. Muleumfwa cena? [Ulukuta lwatila, "Ameni."—Ka.]

548 "E ico, ifwe, pa kuba abafwa muli Kristu, ukulingana na Malembo, ifwe tulaba Imbuto shakwa Abrahamu kabili tuli mpyani ukulingana no bulayo." Te pa kuilunda ku lukuta, atemwa ukupanga ifintu ifyafwa, atemwa—atemwa na fimbipo. Lelo pakuba uwafyalwa no Mupashi wakwa Kristu, ifwe tuli Mbuto shakwa Abrahamu, kabili tuli mpyani pamo Nankwe mu Bufumu.

549 Elyo tuletwalilila, ukubelenga, lyena, ukuyako pantanshiko panono nomba, "Lesu ukupanga umulapo." Nomba vesi ya 17 iya cipandwa ca 6.

*E umo mwine Lesu, pa kufwaisha . . .*

*. . . Lesu, pa kufwaya ukulangisha ku mpyani sha cilayo ukubulwo kwaluka kwa mapange yakwe, abikilemo umulapo:*

550 Owe, natutushe fye nomba pa ma miniti fye ayanono. "Lesu pa kufwaya." Tekutila Ena acitile ukuba, lelo ukulenga ici ukuba icintu cashininkishiwa.

551 Nomba, ifwe natusanga kale ukutila Lesu aishileba umubili, ukwikala pakati kesu, ifyo kutila Ena amonekele Umwine mwi sonde. Ilyo Ena asangile umwanakashi mu buende, atile, "Nshilecita. Nshilekwebaula iwe. Kabiye, wikabembuka nakabili." Ilyo Ena asangile abalwele, Ena abombele fye umusango Ena alingile ukubombelamo, pantu Ena ali ni Lesu, kabili Ena—Ena aundepe abalwele. Ena abushishe abafwa. Ena alekelele ulubembu. Te mulandu ifyo bena bali, kabili ni banga, kabili ifyo bali ababwelelenama, Ena ali babelele uluse, ifyo fine, nga bena balefwaya ukwisa no kulomba.

552 Nomba moneni. Nga Lesu alibombele nshita imo ili yonse pabwafya bumo, kabili nga bulyo bwafya bumo bwine bwaisa nakabili, Ena alingile ukubomba umuku wacibili nge fyo Ena acitile umuku wakubalilapo nga te ifyo Ena talungama. Mwamona? Te mulandu ifyo mwaba ababi mulubembu, ifyo mwaba abapanshi nganshi, Ena alingile ukubomba kuli imwe nge fyo Ena acitile ulyo mwanakashi uwawile nga ni fyo Ena abombele mu cilubo lilya. Imibele yakwa Lesu e Buntu Bwakwe, kabili ifyo Ena aba mu mibele Yakwe ilangisha Ubuntu Bwakwe.

553 Kabili ulya e musango mwabelamo, mu mibele ya bumi bwenu, cilanda ifyo imwe mwaba. Kabili nge fyo twakwete no

kupitamo, isambililo atemwa yabili ayapitapo, abantu ba Methodist balefwaya ukubilisha, “Ilyo mwabilikisha, imwe na mukwata Wene.” Ba Pentecostal batila, “Ilyo mwalandila mu ndimi, na muukwata Wene.” Abasunkana batila, “Ilyo Mwasunkana, na mukwata Wene,” Abasunkana ba Pennsylvania. Kabili tulesanga ukutila bena bonse bali mucilubo. Ubumi bwenu bulacilangisha Cena. Ubuntu bwenu bulalangisha ifyo imwe mwaba. Umuntu eshibikilwa ku milimo yakwe, kabili na conse ico bumi bwenu bwaba.

<sup>554</sup> Imwe mwalyumfwa ilyashi lya kale, “Ubumi bwenu bulalandikisha, teti ngu'mfwe ifyebo fyenu.” E ico conse ico mwaba, efyo mwaba. Ubumi ubo mwikala bulangisha umusango wa mupashi uuli muli imwe.

<sup>555</sup> Kabili elyo kuti mwapashanya icintu icalubana. . . atemwa ukupashanya icintu icalungama, lekeni nsose. Imwe kuti mwapashanya Umwinakristu. Lelo kukesaba, umuleye nshiku, kukesha isa inshita ilyo kutitikisha kukabikwapo, lyena cikalangisha ifyo mwaba. Umunyololo wali kosesha pa cifulo apo wanakukisha.

<sup>556</sup> Ilyo Kristu Umwana wakwa Lesa abikilwe pa kweshiwa, calilangishiwe ico Ena ali. Mucine. Ilyo imwe mwabikwa mukweshiwa, cikashininkisha ifyo imwe mwaba. Ubumi bwenu lyonse bulangisha ico caba mukati ka imwe. Umuleye nshiku, beni abashininkisha imembu shenu tashi musangile imwe. Kabili cilya eco tuleesha ukusosa.

<sup>557</sup> Yesu atile, muli Yohane Washila 5:24, “Uyo umfwa,” te ulya usunkana, uyo ulanda. Uyo ucita. . . “Uyo umfwa Icebo Candi, nokucetekela pali Uyo uwa Ntuminine, nakwata Umweo wa Muyayaya, kabili takese mubupingushi; lelo nafuma mumfwa aingile mu Mweo.”

<sup>558</sup> Cena citetekelo cenu. Kabili icitetekelo cenu, ukulumbulwa ne milomo yenu, cilalangisha ku bantu abo abengomfwa, lelo ubumi bwenu bwaba palwalala kuli bonse. E ico, te mulandu ifyo muleesha ukucita *ifi* no kucita *ifi*, tacakatale ukubomba. Cena cilingile caba muli imwe. Cilya e cintu icikankala ice lyashi lyonse. Icitetekelo cenu mwebene muli Kristu uwa buka, nga Kapususha wenu; ukutila Ena ali kukuboko kwa kulyo kwa kwa Lesa, ukubomba pa cifulo cenu muno lucelo, ilyo imwe mulebomba mucifulo Cakwe pano pe samba nga kambone. Kambone ali no kubomba mu cifulo ca muntu umo, ukumwiminako imwe nga kambone. Kabili nge fyo bumi bwenu bulelangisha pano ifyo bunte bwenu buli muli Kristu, bulalangishiwa kulya kabili bulalangishiwa pano. Kabili Ena ali ku mulu kulya, nge fyo Ena ali kuli imwe, alalangisha conse kubili kulya na pano. E ico imwe muli. . . Kucitetekelo cenu, mulapusushiwa, kabili cilya ceka. E ico, imyumfwile, ifyakumfwa umfwa, imyumfwile, icintu icili conse, tacakwata icifulo nakalya muli Cena. Nomba, tacili. . .

559 Nomba, mwitontokanya icalubana, ukutila nshacetekela muli ifi fyakumfwa umfwa. Mucine. Lelo ifyo ifwe tuli nomba, ukweshwa ukuleta na maka kuli aba bantu ba buno bushiku, tacaba ifyakumfwa umfwa. Kasebanya alisenda filya fintu no kuya mucimfulunganya na bantu, ukuleka bena ukushintilishisha icifulo cabo ica muyayaya pa cakumfwa umfwa. Ukubilikisha, ukulandila mu ndimi, ukuya ku chalichi cila mulungu, ukwikala ngo Mwinakristu, cilya tacakakwate bukambone nangu bumo pali bulya bushiku. “Kano fye umuntu afyalwa cipya cipya.” Kabili ubumi bwenu bulangisha ifintu mwaba mukati, mwamona, te fya kumfwa umfwa fyenu.

560 Imwe kuti mwakwata umulopa mu maboko yenu, imwe kuti mwalandila mu ndimi, imwe kuti mwaundapa abalwele, imwe kuti mwasesha impili ku citetekelo cenu, kabili imwe tamuli nangu cimo nomba. Abena Korinti Wantanshi 13. Mwamona? Cena cilingile ukuba icintu cimo ukucitika ku Kufyalwa uko kwisa ukufuma kuli Lesa, kabili Lesa alaleta Ukufyalwa ukupya muli imwe, kabili ala mupela imwe iciputulwa cakwe Umwine. Elyo filya fintu fiba. Imwe muli cibumbwa cipya. “Ndebapela Umuyayaya.”

561 Ifwe twalipitile mwishiwi “Umuyayaya.” *Pe na pe* caba “iciputulwa ca nshita.” *Umuyayaya* caba pe na pe, pe na pe kabili pe na pe, lelo kwaba fye Umuyayaya umo. Kabili tulesanga ukutila imwe mulapokelela Umweo wa Muyayaya, kabili ishiwi mu ci Greek ni Zoe, ico cipilibula “Umweo wakwa Lesa.” Kabili imwe mulapokelela iciputulwa ca Mweo wakwa Lesa, ico cimulenga imwe umwana wa bumupashi wa kwa Lesa, kabili imwe muli fye aba muyayaya nge fyo Lesa aba uwa muyayaya. Imwe tamwakwata impela, tapali incende yakuleka, pantu imwe tamwakwete incende iya kwambilapo. Icintu icili conse, icakwata intendekelo calikwata impela. Kabili cilya icishakwata intendekelo tacakwata impela.

562 Ifyo twatemwa cilye Cebo icawama! Ifyo Mwinakristu alingile ukuba uwaimikwa mu Citetekelo ico capelwe limo ku ba mushilo, kabili ukwabula ukusunkanishiwa, icifulo ne cifulo, no kuilunda ku ma chalichi ayapusana. Chalichi ili yonse mulefwaya ukubako cili fye bwino, cikulu fye muli Benakristu. Lelo ntanshi bikenzi icintu ca ntanshi, ico caba kulyo Kufyalwa ico cilenga imwe ukuba abalupwa kuli Lesa, nge fyo Lesa aishileba uwalupwa na imwe.

563 Ena aishileba uwalupwa, pakutila engamwimya. Ilyo Ena talamwimya, Ena alingile ukumupela imwe Umweo wa Muyayaya. Lyena. Lesa aishileba uwalupwa, ukusenda mfwa, ukumwimya imwe. Elyo imwe mulingile ukuba uwa lupwa kuli Wene, pakutila mwingaya mukubuka. Mulemona ifyo cena cili? Caba fye kukabushanya. Lesa aishileba imwe, pakutila imwe mwingaba Lesa. Mwamona? Lesa aishileba iciputulwa ca

imwe, umubili, pa kutila imwe mwingaba ukusenamina Kwakwe ukuba iciputulwa ca Wene, epela fye, ukukwata Umweo wa Muyayaya.

564 Cikope fye icawama, kabili, owe, ifwe twalicitemwa cena.

Nomba, *Lesa, pa kufwaya ukulangisha . . .*

565 Ena talingile ukucita, lelo Ena alefwaya ukucita. Ndi uwansansa nganshi pali cilya, bushe tamuli, ukutula Lesa wesu alefwaya? Lolekesheni. Nga cakutula Ena—nga cakutula Ena tali uwatekanya? Ni cinshi icisabo ca Mupashi? Ukutemwa, ukusekelela, icitetekelo, umutende, ukutekanya. Cilya e ciputulwa cakwa Lesa ico cili muli imwe. Kabili kuti cashipikisha, ukushipikishanya ifisendo fya umo no mubiye. Ukubelelana uluse umo no mubiye, nge fyo Lesa pa mulandu wakwa Kristu amubelelo luse. Umupashi wa kwa Lesa muli imwe ula mulenga ukuba ulya musango. Kabili elyo ilyo Lesa ali pano pe sonde kabili aishileba imwe, aishileba ulubembu, ukutula Wene ukusenda imembu shenu, ashisendele pa mulandu wa imwe nokulipila ukukandwa kwenu pali cena. Lesa alitekanya, ukushipikisha ifisendo fyesu.

566 Kabili elyo Ena ni Lesa musuma. Nga mulefwaya uku, ifintu fimo inshila yenu, namwishiba, Lesa musuma nganshi kucita cilya. Ena alitemwa uku—ukumusansamusha imwe. Ena alefwaya ukucita. Ena, Ena kutemwa, kabili ukutemwa Kwakwe ukukalamba kula mupatikisha Wene ukwika panshi inshita imo, ukuleka imwe ukukwata ifintu ifyo mulefwaya.

567 Lolekesheni kuli Toma, panuma ya kubuka. Toma tekuti acetekela. Owe, ena alikwata abana abengi ilelo. Lelo Toma atile, “Iyo. Iyo. Ningile ukukwata icishininkisho cimo. Ningile ukubika iminwe yandi mu mbali Yakwe, kabili mu Yakwe. . .iminwe uku lubali mundupi Shakwe, ilyo nshilacetekela Cena. Ine, nshilesakamana ifyo mulesosa.” Mwamona, ena ali fye kunse ka butantiko bwa Malembo, lilya line. Imwe mulingile ukucetekela Cena. E ico atile, “Ine ningile ukukwata cimo icapala icishininkisho, ukushininkisha Cena.”

568 Kabili Yesu alimonekele, Ena musuma, “Isa kuno, Toma, nga cilya eco ulefwaya, cisuma, ici cili apa. Iwe kuti wacikwata.”

569 Ulya e musango twabelamo. Tulasosa, “Shikulu, ningile ukulandila mu ndimi. Ine—ningile ukubilikisha. Ningile. . .”

570 “Owe, twalilileni, nala muleka imwe mucikwate.” Ena musuma.

571 E ico abikile indupi shakwe kulubali Lwakwe, lyena atile, “Owe, cena ni Shikulu wandi kabili Lesa wandi.”

572 Atile, “Nomba, Toma, wacetekela pantu naumona. Lelo icilambu cabo cikalamba nganshi abo abashikwete icishininkisho lelo nomba balicetekela Cena!” Mwacimone co.

Kulya eko tulingile ukuya. “Cikalamba nganshi icilambu cabo aba shamona nangu cimo lelo nomba bacetekela Cena.” Cena mulimo wacitetekelo, ukutila ifwe tulasumina Cena.

<sup>573</sup> Nomba, nalicetekela ifishibilo filakonka abacetekela, lelo natubike fintu fya ntanshi intanshi. Imwe kuti mwakwata ifishibilo, ukwabula Ici. Paulo atile kuti mwacita. Atile, “Kuti nalandila mundimi sha bonse abantu na ba Malaika; nshili kantu. Ine kuti nasesha impili kucitetekelo candi; nshili kantu. Ine kuti nailuka Baibele, mu musango wakutila ine kuti naishiba shonse inkama shakwa Lesa; nshili kantu.” Mwamona, filya fya bupe fya Mupashi wa Mushilo, ukwabula Mupashi wa Mushilo.

<sup>574</sup> Mupashi wa Mushilo ni Lesa. Lesa kutemwa, kusangalala, umutende, ukutekanya, icongwe, ukushipikisha. Ulya e Mupashi wakwa Lesa. Filya eflyo Lesa aleimya mu nshiku shakulekelesha, ukupitila muli ulyo Mupashi.

<sup>575</sup> Nomba, “Ukukanafwaya . . .”

. . . Lesa, pa kufwayo ukulangisha *ku mpyani sha bulayo* . . .

. . . Lesa, pa kufwayo . . . ukulangisha . . . *ku mpyani* . . .

Ni banani impyani? “Ifwe, pakuba abafwa muli Kristu, tulaba Imbutu shakwa Abrahamu, kabili tuli mpyani.” Owe, bushe cilya cileumfwika nganshi? Ifwe tuli mpyani sha Bufumu bwakwa Lesa, ukupitila mubulayo bwa mulapo. Lesa talingile ukulapa. Icebo Cakwe caba icapwililika. Lelo Ena alilapile, nao, pa Mwine, pantu tapali nangu umo uwa mucila.

<sup>576</sup> Ilyo tuletwalilila ukubelenga, pakashita fye, umfweni.

. . . *ubulayo ukubulwo kwaluka kwa mapange yakwe, abikilemo mulapo:*

<sup>577</sup> “Ukukana aluka,” ukukanateluka. Lesa tekuti ateluke. Ena alingile ukulaba cimo cine. Kabili nga Lesa alyundepe umuntu umo mulwele, Ena tekuti apilibule imicitile Yakwe. Lesa abelelo luse umubembu umo, cilende umo, ena tekuti apilibule imicitile Yakwe. Ukukana aluka, ukukana teluka ukwa Cebo cakwa Lesa. Lesa atile, mucifulo cimo, “Nine Shikulu undapa amalwele yenu yonse.” Ena alingile ukwikala na Cena, pantu Ena alishiba fyonse. Ena alishibe ku mpela ukufuma kuntendekelo.

<sup>578</sup> Nomba, ine kuti nasosa, “Ndi nokucita *ici*.” Kabili Baibele itila, ifwe tulingile ukusosa, “Nga Shikulu asuminisha.” Pantu, ndi mwinakufwa. Nshishibe. Inshita shimo ningile ukubweseshamo icebo candi, lelo Lesa tekuti abweseshemo Icakwe. Ena ni Lesa.

<sup>579</sup> Kabili Ena aipwishe fye icintu cimo, “Nga kuti mwacetekela fye.” Owe, mwe! “Nga imwe kuti mwacetekela,

fyonse fintu filacitwa.” “Nga imwe mwacetekela,” epela fye. “Imwe, nga imwe kuti mwacita,” lilya palya ilipusho. Lelo te lipusho ukuba pa Cebo cakwa Lesa, pantu, ukukana aluka Kwakwe, Ena tekuti ateluke. Ifyo cawama!

580 Nomba umfweni, ilyo tuletwalilila ukubelenga.

*Ukutu mu fintu ifi fibili ifishingaaluka, muli co caba icishingacitwa kuli Lesa ukubepa, . . .*

Tacingacitwa! Ukukana citwa nokukana aluka cena mubutuntulu lishiwi limo line; teti ateluke, teti asele. Cena cilingile ukwikala cimo cine umuyayaya. Tekuti cipilibulwe, ukukana aluka kabili icishingacitwa.

*Kabili fibili, mu fintu ifi fibili ifishingaaluka, muli co caba icishingacitwa kuli Lesa ukubepa, . . .*

“Ifwe natukwata ifintu fibili?” Ee. Intanshi, Icebo Cakwe catile Ena akacicita. Icacibili cali umulapo Wakwe alapile pali cena, Ena akacicita. Owe, mwe!

581 Tulingile ukuba abantu ba musango shani? Mulandu nshi tulingile ukusunkanishiwa uku no ku no kubutuka, no kusende fintu fya mwi sonde no kucita ngo bu bwa 1957 Ubwinakristu ubwawamishiwa mu mipangile? Ifwe tulefwaya ukuba umusango wa mimonekele ya kale abo abasenda Lesa pa Cebo Cakwe, no kwita filya fintu ifishali, kwati eflyo fyali. “Nga Lesa eflyo asosa, Cilya cilecipwishishisha.”

582 Abrahamu, uo bulayo bwapelwe, kuli wene ne Mbuto yakwe, ena aitile fintu ifyo fishali, kwati eflyo fyali. Pantu, Cena cali bulayo bwakwa Lesa, ukwishiba ukutila Lesa tekuti abepe. Ena ali mulaile cilya. Kabili ena acetetekele Cena. Kabili ilyo myaka yalepita, kabili bulayo bwamoneke ukuba apatali, kwi linso lya cifyalilwa, Cena caishileba mupepi kuli Abrahamu.

583 Mucifulo cakuba uwanakuka, kabili ukusosa, “Cisuma, nalimo takwaba icintu ca musango ifi ngo kundapa kwa Bulesa. Nalimo nshalandile bwino. Nalimo takwaba icintu ca musango ifi. Nalimo naba mucilubo mu matontonkanyo yandi yonse.” Kanshi, cilya cilangisha icintu cimo, ukutila imwe tamwafyalwa cipya cipya. “Pantu cena caba . . .”

584 Twaishilepwisha pa Mulungu uwafumako, ukutwalililako fye panono kunuma mu cipandwa. “Pantu tacingacitwa ku muntu uyo inshita imo asondelepo ifya bupe fya mu Myulu ne fintu, ukuwa, nakabili ukuilenga umwine umupya ku kulapila.” Mucine, teti cicitwe umupwilapo!

*Pantu uyo ufyalwa kuli Lesa tacita kabili tekuti abembuke; pantu imbuto ya kwa Lesa yaikala muli wene: kabili ena tenga bembuka, . . .*

Imbuto yakwa Lesa e Cebo cakwa Lesa. “Icitetekelo cisa mukumfwa, ukumfwa Icebo, ‘ilambo lyalicitilwe. Cena conse capwa.’”

<sup>585</sup> Nomba, nga mwalipanga icilubo, Lesa akamulenga imwe ukulipililapo pali cena. Lelo nga mwacita, imwe muli mucilubo, imwe ta mucicita cena ukuifwaila. Icipandwa ca 10, vesi ya 47, ndecetekela, “Pantu nga twabembuka itolo panuma twapokelela ukwishiba Icine.” Lelo panuma ilyo mwafyalwa, imwe mulakwata Icine; te kwishiba fye kwa Cena, lelo imwe na musumina Icine kabili Cena caba icintuntulu. Kabili muli bana bakwa Lesa, pa nshita no Muyayaya. Lesa alilapile ukutila Ena akacicita.

<sup>586</sup> Yesu atile, “Uyo umfwa Ifyebo Fyandi, no kucetekela pali Uyo uwa Ntumine, nakwata Umweo wa muyayaya, kabili nkamwimya mu bushiku bwa kupelelekesha. Ena takese mubupingushi. Ena nafuma mumfwa aingila mu Mweo.” Nomba no mulapo nga ulya, “Lesa ukufwaya ukutila tulingile ukupokelela Wena.”

<sup>587</sup> Nomba moneni ifyo alesosa pano, Paulo ukulanda ku—ku lukuta.

*...tacingacitwa kuli Lesa ukubepa, tube no kusansamuka ukwakosa,...*

Tacili, “Cisuma nga ba Baptist tabalensunga bwino, ndi no kuya kuli ba Methodist.” Mwamona?

*...tube no kusansamuka ukwakosa, fwe babutukile kukwikatako ku cakucetekelako ica tubikilwapo:*

<sup>588</sup> Nomba mukubelenga iyakulekelesha.

*Ica kucetekelako ico tukwete nge nanga ya mutima,...*

*Ica kucetekelako, umulapo walapwa wakwa Lesa, ico tukwete nge nanga ya mutima, icishingasendwa kabili icaikata, kabili icakwingilila mukati ka cipembe;*

<sup>589</sup> Natulande fye pakashita pali “icipembe.” Ifwe tatwacumfwikishe bwino nganshi inshita ya bushiku iya fumako pa Mulungu.

<sup>590</sup> “Mucipembe.” Icipembe caba mubili. Icipembe e citucingilila ifwe ukumona Lesa, icinso ne cinso, muli ulu lukuta. Icipembe e citucingilila ifwe ukukana mona ba Malaika pa fifulo fyabo muno lucelo, ukwiminina pa fipuna. Icipembe e citucingilila ifwe ukukana mona Wene. Ifwe twalifiswa kunuma ya cipembe. Kabili cilye cipembe caba mubili, ifwe tuli bana baume na bana banakashu bakwa. Lesa, ifwe tuli mu Mulola wakwa Lesa, “Ba Malaika bakwa Lesa bacite nkambi pali abo aba mutina Wene.” Ifwe twaba mu Mulola wakwa Lesa, inshita yonse. “Nshakatale ukumusha, nangula ukutala ukumuposa. Nkaba na imwe lyonse, mpaka na kumpela.” Lelo icipembe caba mubili, cilya e citucingilila ifwe ukufuma mu Mulola Wakwe. Lelo



ukupitila mu Mweo, Umupashi, ku citetekelo cesu twalishiba ukutula Ena aletumona ifwe. Ena naiminina mupepi na ifwe. Ena ali pano nomba.

<sup>591</sup> Kulya ku Dothan, ulucelo lumo, kasesema wa kale alishingulwikwe ne fita kabili umubomfi wakwe afumine kunse kabili atile, “Mwe tata, icalo conse cili icashingulukwa na bambi bambi.”

<sup>592</sup> Kabili Eliya aishilebuka, kabili atile, “Cinshi, we mwana, kuliko abengi abali na ifwe ukucila abali na bena.”

<sup>593</sup> Cisuma, ena akapile amenso yakwe no kulolekesha mu mbali. Ena tapali nangu cimo ico amwene.

<sup>594</sup> Atile, “Lesu, ine ndefwaya ukutula Imwe mwisule amenso yakwe, fumyenipo icipembe.” Kabili ilyo icipembe cafumine pa menso yakwe, ukushinguluka ulya kasesema umukote kwali ba celeta wa mulilo, impili shali pa Mulilo na ba Malaika na maceleta. Mwacimone co.

<sup>595</sup> Owe, lyena Gehazi kuti asosa, “Ine—ndeiluka nomba.” Mwamona, icipembe califuminipo. Palya epaba icakucingilila.

<sup>596</sup> Ici cili apa. Cikatisheni. Icipembe e citucingilila ifwe kukana ikala umusango tulefwaya. Icipembe e citucingilila ifwe ukukana cita ifintu ifyo mucine tulefwaya ukucita. Kabili Lesu aishilefimbwa mu mubili, kabili icipembe calepwike muli fibili. Kabili Lesu aishileba Lesu nakabili, kabili Ena aishilefumyapo icipembe ico Ena aifishilemo Umwine. Kulya kubuka kwakwa Shikulu Yesu. Ukushininkisha kuli ifwe ukutula, muli ici cipembe ico ifwe nomba twafisamamo, kucitetekelo ifwe twalitetekela Cena no kusumina Cena. Kabili ilyo *ici* icipembe calepulwa muli fibili, ndi no kuya mu Mulola Wakwe ne ci cishininkisho, ukwishiba ukutula, “Nalimwishiba Wene mu maka aya kubuka Kwakwe.” Pa Kwisa kwa kwa Shikulu Yesu, ici cipembe cikabushiwa nakabili, mu musango uwapwililika, mpaka nkenda no kulanda na Wene nga Kapususha wandi kabili Lesu wandi, ilyo Ena akasenda icipuna ca bufumu cakwa Dabidi. Kabili ifwe tukekala umuyayaya muli ici cipembe panuma ilyo calengwa ukupwililika, lelo ici cipembe calikwata ulubembu muli cena. Cena te mulandu umusango. .Mwilatala ukutontokanya pali ulyo mubili uwacindamikwa muli li sonde. Wena ulingile ukufwa, cimo cine nge fyo mweo wenu ulingile ukufwa, kukufyalwa cipyu cipyu.

<sup>597</sup> Mukupwililika, te kulya inama, kabili ukucita *ici*, kabili ukupwililika umubili, imwe tamwakatale ukukwata Cena. Kabili imwe mulingile ukuleka *ici*, kabili ukucita *ici*, kabili ukucita *ici*, kabili ukucita *ici*, yalya malango. Balya ni bakapela ba mafunde. Ifwe tatwacetekela mu musango wa mafunde pe pusukilo. Ifwe twalitetekela cena ukutula kukusenamina ifwe twalipusuka. Kabili cena te imwe. Imwe

tamwakwatapo icakucita na cena. Cena kusala kwa kwa Lesa ukucicita. “Takuli umuntu uwingesa kuli Ine kano fye Tata amukula.” Cilya cishinka. Kabili Ena...fyonse ifyo Yesu aishile mukucita cali mukusenda abo Tata aishibile kabela; no kubalingila kabela ilyo mufula wesonde taulalengwa. Baishileba abana baume na bana banakashi bakwa Lesa. Ameni. “Te uyo ubutuka, atemwa uyo ufwaya, lelo Lesa ulangisha uluse.” Lesa e ucita cena. Imwe tekuti muitakishe, nakalya. Tapaba nangu cimo ico mwacitile. Lesa, kukusenamina, ali mupuswishe; te imwe, mwe bene. Nga mwacita, imwe na mukwata icintu cimo icakuitakishapo. Lelo imwe tamukwete nangu cimo icakuitakishapo. Yonse amalumbo yaya kuli Wene. Cena ni Wene. Lyena Ena ali no kumupela isubilo ilyashininkishiwa, “Ukulapa ku mulapo, icishingacitwa ku bana Bakwe ukutala ukuluba.”

<sup>598</sup> Nomba, bena bala fopaulwa pa kucita icalubana. Imwe mulalobolola ifyo mubyala. Muleumfwa cilya. Mwilatontontokanya nomba muli no kuya fye kunse no ku bembuka, no kuya na co. Nga mwacita, kabili mukwete ilye mibele, cilangisha imwe tamwatala ukufyalwa cipya cipya. Muleumfwa cena? Nga imwe mucili mwalikwata ukukabila muli imwe, ukucita icalubana, lyena mucili mucilubo. Mwamona? “Pantu Ena napwililika, pe, abo abali...Kabili shilye nama mu Cipingo ca Kale, mu nshiku sha mafunde, shapelwe cila mwaka, lyonse lyonse, tekuti shifumyepo ulubembu.” Lelo ilyo twabika iminwe yesu pa mutwe Wakwe, no kutumbula imembu shesu kabili twafyalwa cipya cipya ku Mupashi wakwa Lesa, ifwe tatukwata nakabili ukukabila kwa lubembu. Ulubembu nalufuma kuli imwe. Cilya ca pa nshita no Muyayaya.

<sup>599</sup> Imwe mukapanga ifilubo. Imwe mukawa. Imwe mukapanga icilubo itolo. Imwe mukaya kunse inshita imo no kucita ifintu. Cilya tacilepilibula ukutala imwe namuluba. Cilya cilepilibula ukutala imwe muli no kukwata ukulungamikwa.

<sup>600</sup> Umulumendo wandi umunono, inshita ishingwi, abana bandi, bali nokucita ifintu. Abenu balacita, nabo. Ukutala imwe...Bena balishiba cilya caba ukususha amafunde yenu—yenu. Kabili bena balishiba ifyakwenekela ilyo bacicita. Bali no kufopaulwa pali cena, inshita shimo bwino nganshi. Lelo nalyo line mwana wenu. Mucine.

<sup>601</sup> Caba icishingacitwa ku muntu ukutala ukufyalwa cipya cipya, uyo inshita imo afyelwe ku Mweo wa Muyayaya. Lesa te kapela nga Nsamyā. “Uyo umfwa Ifyebō Fyandi, no kucetekela pali Uyo Wantumine, nakwata Umweo wa muyayaya; kabili takese mubupingushi, lelo na fuma mumfwa aingila mu Mweo. Nkamwimya pa nshiku sha kupelelekesha.” Bulya bulayo bwakwa Lesa.

602 Nomba nga mwatwalilila, ukusosa, “Owe, cisuma, lyena kuti nacita fye. . .” Ine lyonse ndacita ifyo ndefwaya ukucita. Lelo nga uli Mwinakristu, iwe taulefwaya ukucita icintu ico cili icalubana, pantu Umweo wine muli imwe, umufula wine. Nga mulefwaya ukucita icalubana, cilelangisha icintu calubana cili *umu*. “Musango nshi yakantuka na menshi aya lowa yengafuma pakafukauka kamo kene?”

603 E ico imwe mwalifulunganishiwa fye, pali cimo icapala icakumfwa umfwa atemwa icintu cimo icawamisha, imyumfwile imo imbi. Cilabeniko. Bweleleni kucipailo no kusosa, “Lesu, fumyeni ubumi bwandi ubwalubembu, kabili mbikeni mu mibele ya musango wakutila ukukabila kwandi konse. . .”

“Uyo wafyalwa kuli Lesu tabembuka.” Cilya cishinka. Ena takwata ukukabila ukucita ifyo.

604 Mucine, Kasebanya akamuteye citeyo *apa* na *palya*, lelo te tolo. Baibele eflyo isosa. Kasebanya aka muteye citeyo, ili na lilya. Mucine, ena akacita. Ena alyeseshe ukuposela ifiteyo kuli Shikulwifwe Yesu. Ena alicitile kuli Mose, kabili ali mwikete. Ena alicitile kuli Petro, kabili ali mwikete. Ena ali citile kubengi. Lelo Petro aishile mukana Wene, lelo nomba aliile no kulila nganshi. Kwaliko icintu cimo muli wene.

605 Ilyo nkunda yafumishiwe mu cibwato. . .Mwa nkole aile kunse, alipupwike ukushinguluka. Ena ali mucibwato bwino fye, lelo ilyo afumine kunse, icifyalilwa cakwe cali icuibela. Ena kuti alyo fyonse fitumbi ifya kale ifyafwa ena engafwaya ukulya, kabili no kwikushiwa. Cinshi? Ena ali nimwankole, icakwambilapo. Ena ali ni mulya fyabola. Ena tali umusuma nakalya. Ena ali ni bumbimunda uyo uwaikela pa cinsa ne nkunda, umukulu fye nge fyo inkunda yali. Ena kuti apupuka ukuli konse uko inkunda inga pupukila. Lelo ena kuti alyo icakulya icisuma nga filya inkunda yalile. Kabili elyo ena kuti alyo icakulya icabola, cilya ico inkunda tekuti ilye. Pantu, inkunda yalipangwa fimbi. Yena yalipangwa fimbi. Yena ni nkunda. Kabili nkunda tekuti isungulule icakulya icabola, pantu yena tayakwata indusha ili yonse.

606 Kabili umuntu uyo wafyalwa ku Mupashi wakwa Lesu esa mukuba inkunda yakwa Lesu, icifyalilwa cakwe, ukupilibulwa kwakwe, imipangilwe yakwe. Ee, mukwai. Imwe mukabike umupashi wa—wa nkunda muli mwankole, ena tekuti atale ukwikala pa citumbi icafwa. Nga ena apupukilapo mukulufyanya, ena mucine kuti afumapo ulubilo. Ena tekuti e minine cena. Kabili muntu uyo wafyalwa ku Mupashi wa kwa Lesu, tasekelela. Ena limbi kuti aingila mucipinda cabwalwa inshita imo, lelo ena akafumamo mulya ulubilo. Umwanakashi limbi kuti amulembeleka, ukumusenda wene ukupilibuka, lelo ena akapilibula umutwe wakwe nakabili. Ena akafumako

kulya ulubilo. Cinshi? Ena ni nkunda. Cilya cishinka. Imwe tamwakatumpinkane nankwe, pantu ukutila alishiba. “Impanga shandi shilomfwa Ishiwi Lyandi, kabili umbi umbi tashakakonke.” Ena ni nkunda, icakwambilapo. Cilya palya ico ndelandapo, icintu cimo icituntulu icikasha mulya.

607 Lolekesheni mupepi nomba. “Les aalapile.” Owe, cena . . .

*Icakucetekelako ica tubikilwapo ico tukwete nge nanga ya mutima, kabili. . . icishinga sendwa, kabili icakwingilila mukati—mukati ka cilya icili icipembe;*

608 “Icipembe.” Les aishile ika, ukufimbwa mu mubili. Mukucita ci cinshi? Ukulilangisha Umwine. Ena aishileifisa, pantu ifwe tatwamumwene Wene. Kabili Ena aifishile kunuma ya cipembe. Kabili icipembe cali ni nani? Yesu. “Te Ine ucita imilimo, kano Tata,” Yesu efyo asosele. “Tata ekala muli Ine. Ndabomba. Tata alebomba, kabili na Ine ndebomba.” Pano ena ali nga Ulya uwafimbwa, ukwenda mu mubili, Les a, Emmanuele, Les a na ifwe. “Les a ali muli Kristu, ukuwikisha isonde ku Mwine.” Uyu ali pano, ukulaenda.

609 Nomba, Ena aishileika no kucita ukusangululwa, atemwa ukupela, atemwa icikonsolwelo, ukutila ukupitila mumfwa Yakwe iyapelwe, alipile umutengo walubembu, pa kutila Ena engesabwela no kwikala muli ifwe. Lyena icitetekelo ico twakwata caba i—caba icitetekelo icafimbwa, atemwa umuntu uwafimbwa. E ico tatulolekesha ku fintu ifyo tumo muli ici cipembe. Icipembe calikwata amasambililo, kabili cilacita ifintu nokulanda ifintu. Cena cintu ca science. Lelo Mupashi wa kwa Les a uwa mweo uyo wikala umu, uleta filya fintu ifishali, kwati efyo fyali, nga Les a efyo asosele. Uku apa ukufimbwa kwenu. Ifwe tuli mucipembe.

610 Nomba, ubushiku bumo akemya ici cipembe, icishafyalwa ku mwanakashi pa kukabila kwa kukumana kwa mwaume no mwanakashi, lelo kubufwayo bwakwa Les a Ena akalanda kabili wene akesafikilisha. [Munyina Branham alisho munwe wakwe—Ka.] Elyo tukakwata umubili ngo mubili Wakwe wine uwa bukata. Ifwe tukafimbwa, pa kutila twingalanda kuli umo no mubiye, ukuposhanya mu minwe umo no mubiye.

611 Nomba, ilyo twafuma muno, kwalibako ihema, umubili wa bu malaika, icipasho fye ca muntu, ico icishilya, tacinwa, tacilala tulo, ukushibuka umuyayaya. Kulya eko tuya. Lelo bena balelolela pe samba lya Cipailo, ukubilikisha, “Shikulu, mpaka lilali? Mpaka lilali?” ukubwelela panshi. Pantu, bena balefwaya ukuposhanya mumaboko umo no mubiye. Bena balefwaya ukwikala panshii nokulya, no kulanda kuli umo no mubiye. Bena bantu. Lipalwe Ishina lyakwa Shikulu!

612 Ilyo Les a alengele muntu mu cipasho Cakwe umwine pa kutendeka, Ena amulengele fy o. Ena akwete senge umo no mubiye, pantu ifwe twalishibana umo no mubiye. Ifwe

twalitemwa ifintu ifyo Lesa atulenga, pantu efyo twalengelwe. Mu Kwisa Kwakwe kukalamba, abo abali abaiteyanya bakaba ifyo muyayaya. Ukwabula ukufwa, ifwe tukeminina mucata Cakwe. Owe lipalwe lilye Shina lyakwa Kristu!

<sup>613</sup> Kabili nomba ifwe natukwata ukushininkisha kwe pusukilo lyesu, ilyo tulesumina Wene nga Kapususha wesu fwebene, nga kondapa wesu. Yonse aya yambi amalipilo yaba ifyakwakana ifyo filipilwa pe funde lya cipangano. Ameni. Mwalishiba ifyo ifunde lyacipangano lyaba. Imwe kuti mwabula ifyakwakana muli lyena mpaka umutengo utuntulu waisa. Mucine. Imwe kuti mwabula ifyakwakana. Kabili ifwe tulebula ifyakwakana nomba. Kano fye, icintu, lilya line fye ilyo twabula ifyakwakana, amalipilo yalabikwa nakabili.

<sup>614</sup> Ubombela ku fya cipangano, inshita imo atile kuli ine, “Billy, ndefwaya ukukushitishako icipangano cimo.”

Natile, “Ninkwata cimo.” Umukashi wandi aolekeshe pali ine.

<sup>615</sup> Nomba, nangu cimo icakususha icipangano. Lelo abantu bamo baba “abapina ku cipangano.” E ico, bena baishile pilibuka. Atile. . .

<sup>616</sup> Umukashi wandi aolekeshe pali ine, fimbi, “Naukwata icipangano?”

<sup>617</sup> Natile, “Mucine.” Wene taishibe nangu cimo palwa cena.

<sup>618</sup> Atile, “Cisuma, Billy, cipangano ca musango shani iwe wakwata?”

<sup>619</sup> Natile:

Nombo kwishiba, naishiba!  
Yesu antula no Kumposha!  
Amfumya mu mfifi, na mumfwa,  
Mu mutima, Emo amoneka.

<sup>620</sup> Atile, “Cilya cisuma nganshi, Billy,” atile, “lelo tacakakubike iwe mulya mu nshishi.”

<sup>621</sup> Natile, “Lelo Cena cikamfumyamo. Cilya e cintu icikankala.” Nshilesakamana ulwa kwingila mulya; ndesakamana pa kufumamo.

<sup>622</sup> Kabili ukutula ilyo nakwete ukwishiba, pali Lesa uwalapa uwa muyayaya, ukutila Ena akanjimya nakabili mucata ca Mwana Wakwe, mu bushiku bwakulekesha, nkenda uwashipa ukukwata icisansamushi kabili inanga iya kumweo, ukutila, ilyo ndi muli ici cipembe kwalibako icintu Cimo icishimoneka ica cinjikeshe mu Cilibwe icakale. Ilyo amenshi yasabuka no kupuma, tacipanga ubupusano nangu bumo. Nge mfwa, amacushi, atemwa icintu icili conse, teti fitupatule ukufuma kukutemwa kwa kwa Lesa. Inanga yandi yalikatilila mukati ka cipembe. Leken i amalyeshi yese. Leken i yena yende. Leken i

abasenshi bese. Uwacetekela uwafyalwa cipya cipya alikwata inanga. Imwe teti mumone ukupula icicipembe nomba. Lelo ninjishiba inanga yandi naikatilila kulya ku Cilibwe ca nshita, Uyo uwaba ubulayo bwalapwa ukutila Ena akanjimya pa bushiku bwakupelelekesha.

623 E mulandu wine kuti mwalolekesha mfwa mucinso, nokusosa, “Ulubola lobe luli kwi? Inshishi, kuli kwi ukucimfya kobe? Lelo ukutotela kube kuli Lesa uyo utupela ukucimfya ukupitila muli Shikulwifwe Yesu Kristu.” Ifwe tuki muwa Kutangilila. Owe, mwe! (Ifwe tatwaise kwi sambililo.) Ifwe twalikwete Katangilila kuli ifwe.

624 Uwakutangilila. Bushe mwalitala ukumona mu nshiku isha kale isha ku masamba. Inshita ishingwi naliya ukupita mutushila utwakale. Uwakutangilila, atemwa scout? Ilyo ishitima lye tolokoshi lyaleonaika, pa mulandu wa menshi, scout alebutukila kuntanshi. Kabili ena alimwene imikowa ya ba Nsamy; ena alibacilile bena. Kabili ena alimwene uko kwali akafukauka ka menshi. Ena abutwike ukubwelelamo ukweba umukalamba uweshitima lye tolokoshi, “Butusheni bakabalwe, umuntu onse akwate ukushipa kusuma, pantu ukuciluka fye ulupili kuliko akafukauka akakalamba akamenshi.” Ena nikatangilila.

625 Kabili pano, uwa Kutangilila. Umuntu inshita imo alititikishiwe panshi kuli Kasebanya, ku mulilo uwingi, lelo Umo muntu abulile mfuti yamaka mu cikwama. Ulya ali ni Yesu. Uwakutangilila aliya kuntanshi yesu. Kabili Satana ukwiminina kulya ne mfuti ya maka, ukututitikisha panshi, lyonse muli bunkole kabili no mwenso wa mfwa. Ena alelonda kalya Kafukauka. Mucine, ena ali. Ena apelwe umulimo, pantu ifwe twalibembwike nokutamfiwa kuli Cena. Lelo Katangilila, Kristu, alishilemo no kufumyapo cikwama.

626 Mwalyumfwa lulyo lwimbo lwa kale, “Ikatilileni icubo, pantu ndeisa”? Ikatilileni icubo, nangu cimo; lekeni tucisende. Ifwe tatulefwaya ukwikatilila cena nakabili, Kristu asendele icubo. Aleluya! Icibi nacisulwa. “Kuliko Akafukauka akaisulwa mu nga’nda yakwa Lesa, mu musumba wakwa Dabidi, ukusangulula, kukusangululwa kwa bashasangululwa.” Katangilila wesu alingilamo pa mulandu wa ifwe.

627 Uwakutangilila, Ena aletweba, “Kuliko icifulo ukuciluka fye, kulya, uko imwe tamwakatale ukukota.” Uko kushakatale ukuba iminkone, uko imwe tamwakatale ukubomfya Max Factor ukumulenga imwe ukumoneka bwino ku balume benu. Katangilila aliya. Takwaba incende uko imwe mwinga kota nokunakuka nokututuma. Kwalibako incende uko imwe tamwakatale ukulwala. Uko akanya takakatale ukukwata ukukalipwa mu mala. Uko imwe tamwakatale ukubikapo ilya

bufi...atemwa ilino, ukukwata ilyabufi limo. Aleluya! Owe lipalwe Ishina Lyakwe! Ena alingilemo, kabili ukwabula kufwa tukeminina mu cata Cakwe, ubushiku bumo kulya. Intanda kabili na kasuba fikacilamo ukubalika. Mucine. Katangilila aliya kuntanshi yesu.

*...katangilila aliya, atwingilileko ifwe, no uyu ni Yesu, pa kuba shimapepo mukalamba umuyayaya kubukonkani ubwakuli Melkesedeke.*

<sup>628</sup> Uyu Katangilila mukalamba aliya kuntanshi yesu, kupange nshila. Ena aishile ukufuma ku mupashi, tumfukumfuku tukalamba utwa mukola mfula wakwa Lesa, uyu ushakwete ntendekelo nangula impela. Ena ali, umuyayaya, Lesa.

Uyu mwengelele wa Lubuuto walile. Wena wali mwengelele wa kutemwa, ulya e ukankala, ukukashika. Ilangi limbi lyakonkelepo, ilyo yali iyakafifi; akafifi, bucishinka. Iakonkelepo, ukukonkapo panuma ya yalya malangi yambi, ukupita mu malangi cinelubali ayapwililika, ico caba mipashi cinelubali iyakwa Lesa, iyo yafumine muli kalya Kafukauka akakalamba atemwa ulya Diamond umukalamba uo Yesu asoselepo. Ulya Diamond umukalamba aliputawilwe, ukulangisha aya malangi. Lesa alengelwe umubili no kwikala pakati kesu, pakutila Ena engalangisha ubusuma Bwakwe no luse pakati kesu, ku fya bupe ne fishibilo ne fipapwa.

Onse ulya ukalamba umukolamfula waishileba mu mubili wa bumalaika, uwapangilwe mucipasho nge ca muntu. Lelo nomba, Ena tali umuntu; Ena takwete umunofu, nomba. Ena ali mubili wa bumalaika.

<sup>629</sup> Mose atile, “Ndefwaya ukumimona Imwe.” Lesa afishile wene mucilibwe.

<sup>630</sup> Kabili ilyo Ena apitile, Ena afutatile inuma Yakwe. Mose atile, “Yena yamoneke nge numa ya muntu.”

<sup>631</sup> Lyena cinshi icaishilefikilishiwa? Ubushiku bumo kulya lubali, ilyo Abrahamu aikele mwi tenti lyakwe. Ifwe twalaisa kuli cena, mubushiku. Ilyo Abrahamu aikele mwi tenti lyakwe, Lesa aishile kuli wene, mu mubili wa munofu.

“Owe,” mwatila, “Munyina Branham, ena ali . . .”

<sup>632</sup> Ifwe twalasanga Wene kunse kuno lubali ukukumanya Abrahamu ilyo takulaba cilya, mu butantiko bwakwa Melkesedeke, umubili wa munofu, uyo wali ni Lesa. Mucine, efyo ali. Ena ali ni Lesa mu mubili.

<sup>633</sup> Mwatila, “Kanshi, Munyina Branham, cinshi ico Ena engesa bwela nokufyalwa?”

<sup>634</sup> Ena tafyelwe lilya. Ena alengelwe fye, umubili uo Ena aikelemo. Melkesedeke ali ni Mfumu ya ku Salemu, uyo wali



Mfumu yaku Yerusalemu, uyo wali Mfumu ya mutende; uyo ushakwete nangula wishi napamo nyina, ukutendeka kwa nshiku atemwa impela ya bumi.

Yesu akwete fyonse fibili wishi na nyina, kabili ntendekelo ya nshiku ne mpela ya bumi. Lelo Ena alengelwe “imitantikile” yakwa Melkesedeke, uyo ushakwete ntendekelo ya nshiku atemwa impela ya bumi.

<sup>635</sup> Melkesedeke ali ni Lesa Umwine. Melkesedeke ali ni Yehoba Lesa, Umo wine uwakumenye Abrahamu, imyaka panuma, kuntanshi ye tenti lyakwe. Ali ne numa Yakwe kufutatukila kuli Wene; Atile, “Cinshi ico Sarah asekelo?” Cilya cishinka. Ena ali ni Umo uwaiminine kulya, ukulolekesha ukulola ku Sodomu. Abrahamu alimwishibe Wene, pantu mukati ka cipembe cakwe mwali inanga iyaikatilile bulyo bulayo. Te pa mulandu alikwete ifyakumfwa umfwa fimo, lelo Lesa amupele ubulayo. Kabili ilyo aishile mukukumana na cilye cela icikata icikalamba, ena alicishibe Cena cali muli ulyo mubili.

<sup>636</sup> Aendele na Abrahamu, kunse kulya akaputulwa akanono. Aebele Abrahamu. Atile, “Pakumona ukutila, ndi nokusunga ifi fintu ukufuma kuli Abrahamu, ukumona ukutila ena ni mpyani ye sonde? Ine nshacicite fye.” E ico, “Abrahamu, nalakweba ifyo Ine mubulendo Bwandi nalacita,” ifwe twalasenda cena mubushiku, “kulya lubali mu Sodomu,” kabili ifyo bena bonse bali nokucita. Kabili lilya line fye ilyo Ena apalile Abrahamu, Ena alibwelelemo mulwelele nakabili. Umuntu waiminine kulya kabili alikwete ulukungu ku fyakufwala Fyakwe, umuntu. Kabili te ico fye ceka, lelo Ena alile umunofu wa kana ka ngombe ako Abrahamu aipeye, no kunwa umukaka ukufuma ku ngo'mbe, no kulya ifipapatu fimo (umukate umu uwa nyanje), kabili walikwete ishiba lyasuka pali yena. Cilya cishinka nganshi. Kabili elyo alibwelelemo ku mubili wa bu malaika nakabili.

<sup>637</sup> Cena cali ni cinshi? Cinshi ico Ena tasendele cena lyena? Ena tatala ukufyalwa nga imwe na ine. Lelo Ena ali nokufyalwa mu mubili, pa kutila Ena engekatilila lulyo lubola. Ulya wali mubili walengwa. Ulya wali mubili uo Ena asendele fye calcium na potash ukufuma mu mushili, kabili atile, “Whew,” nokwingila muli wena. Cilya cali cintu cimo cine ico Melkesedeke ali. Ena aingile muli wene, mu mubili uo Ena engendelako ku ntanshi yakwe mu cipembe, ku cipembe icakulengwa Kwakwe umwine; te cipembe icakulengwa kwa mwanakashi, ukupitila mwifumo lwa mwanakashi, ukupitila mu—mukabulungwa, tatalile. Lelo Ena alengele ici no kutampwila muli cena, nokulanda, mubutantiko bwakwa Melkesedeke.

<sup>638</sup> Nani uyu Melkesedeke?

*Pantu uyu Melkesedeke, imfumu ya ku Salemu, (icaba ni Yerusalemu), cilolo uwakwa Lesa uwasansabalisha, mucine, uwakumenye Abrahamu alebwela kukwipaya isha mfumu, no kumupala;*

*Uo Abrahamu ayakenyeko cimo ica mwikumi pali fyonse; ica ntanshi cena pa kwilulwe ishina lyakwe ni Mfumu ya bulungami, (kulyo kutemwa ukukalamba, ukutemwa, ulyo Mupashi ukalamba makutendeka)... Imfumu ya bulungami, ... elyo kabili... Imfumu ya ku Salemu, e kutila, ni Mfumu ya mutende;*

*Ali uwa bulwa wishu, na nyina, ne mpendwa ya bufyashi, uushaba nakutendeka kwa nshiku, nangu ni mpela ya mweo;...*

639 Ali ni nani? Ena tatalile ukufyalwa, Ena takatale ukufwa. Ninani? Cali ni Lesa, mucine, efyo ali, mucinshingwa cakwa Shikulu Yesu. Mucine ali. Lelo Ena alingile ukwishila mu mwanakashi, mu butantiko imwe mwaishile ukupitila mu mwanakashi. Kabili Ena aishileisa ulya musango mwaishilemo, pakutila e nga muleta ukumubwesha kuli Wene. Aleluya!

Nkumbu shakupapusha, iciunda icawama,  
Capuswishe umubusu, mpofu ya bulanda nga  
ine!

Limo nali uwaluba, lelo nomba nalisangwa,  
ku kumbu Shakwe,  
Nali mpofu, lelo ndemona.

640 Naliluka ifyo Ena ali nokucita. Lesa aishileba ine, pa kutila ine ku nkumbu ni ngesaba Wene. Ena asendele membu shandi, pakutila ukupitila mu bulungami Bwakwe ningakwata Umweo wa Muyayaya. Ine tekuti njisale ne mwine. Icifyalilwa candi cali umubembu. Nshakwetepo icakucita na cena. Nali “fyelwe mwi sonde, uwapangwa mu mampulu, ukwisa mwi sonde ukubepa ubufi.” Tapali nangula ishuko, nakalya; nangu cimo, tapali nangula ukukabila.

641 Mukebe nkumba yena ili “mucilubo, ukulya amatipa,” bushe muli no kucita? Moneni umusango yena ikakutika kuli imwe. Mukebe mwankole ena ali “mucilubo, ukulya icitumbi icafwa,” kabili moneni ifyo ena akamweba. Nga ena kuti alanda, “Posa amano ku makwebo yobe we mwine.” Mucine.

642 Owe, lelo kusenamina kwakwa Lesa uko kwapilibwile ici cifyalilwa, no kumpela ine ishuko ukukabila no kufwaisha nokukwata icilaka, “Ukutemwa kwenu, icikuku, caliwamisha kuli ine ukucila umweo, Mwe Lesa. Umutima wandi ukabila Imwe.”

643 Dabidi atile, “Nge fyo inebula ifuluka impito sha menshi, efyo mweo wandi ulakila Imwe, Mwe Lesa.”

<sup>644</sup> Lesa apele umuntu cilya cilaka, ukupepa Wene, ukutemwa, ukufwaya Wene. Lelo muntu alacipondamika ku bwite bwakwa Kasebanya, kabili ena alaya no kukwata ulunkumbwa pa banakashu na mangalo ne fintu fya mwi sonde, ukwasha ukwikusha kulyo kulengwa kwa mushilo uko Lesa abikamo, ukumutemwa Wene. Ena alakubika pa fintu fya mwi sonde. Lelo, munyina, ilyo Ena inshita imo apilibuka, kabili kalya kafukauka no tusumi muli kena, imisango yonse iya—iya cimfulunganya ica cishima, nabasukamo no kuwamishiwa, kabili amenshi yakwa Lesa ayalengama yabikwa mulya, ulubumbu tekuti lutale ukukumya cena. Ameni.

Owe ifyo na Mutemwa! Ifyo nkabila Wene!  
 Ubumi bwandi, ulubuuto lwandi, fyonse muli fyonse wandi!  
 Kalenga umukalamba aishileba Kapususha wandi,  
 Kabili umwisulo onse wakwa Lesa wikala muli Wene.

Ukufuma ku bukata Bwakwe, ilyashi lya mweo lyonse,  
 Lesa wandi kabili Kapususha alishile, na Yesu lyali li Shina Lyakwe.  
 Afyalilwe mwi tanga, ku Bakwe umweni,  
 Lesa uwa bulanda, ifilamba no kulila.

Owe ifyo na Mutemwa! Ifyo nkabila Wene!  
 Mupu wandi, ulubuuto lwandi, fyonse muli fyonse wandi!

<sup>645</sup> Mwe Lesa! Musango nshi Ena engacicita? Umuntu alyesha ukulemba cena. Umo atile:

Nga ifwe na ink twaisusha bema,  
 Kabili akacani konse pe sonde icilembelo;  
 Imyulu yonse yapangilwe apakulembela,  
 Kabili umuntu onse no mulimo wakulemba,  
 Ukulemba ukutemwa kwa kwa Lesa ku mulu.

Ifyo ulya Lesa uwa ku Mulu mukalamba aishileba umubili nokusenda imembu shandi!

Ukulemba ukutemwa kwa kwa Lesa ku mulu  
 Kuti akamya bema;  
 Atemwa nangula umufungilo wakwete fyonse,  
 Nangula wingafungululwa ukufuma kulwelele no lwelele.

<sup>646</sup> Kabili ukulenga impyani sha ili pusukilo isubilo lya cine, Ena alapile pa Mwine ukutula Ena akemya mu nshiku sha kupelelekesha, ukutupela Umweo wa Muyayaya. “Kabili takuli muntu ukabafumya mukuboko Kwandi.” Ameni.

Natupepe.

647 Bushe muli no mulandu wa kukana ukutemwa Kwakwe? Bushe namukana Iсібumbwa Cakwe icapalwa, uyu Umo umukalamba uwalengele imwe ifyo mwaba? Kabili nomba imwe muli pano, muno lucelo, ukufika apa mu bumi, kabili cena cilepela imwe ishuko. Bushe mulefwaya ukutwalililila ukuba no mweo? Kwaba fye inshila imo iya kuba no mweo. Cilya caba ukucetekela pali Shikulu Yesu. Nga imwe, ukufuma mu mutima wenu, mwacetekela ukutila Ena e Mwana wakwa Lesa no kusumina Wene nga Kapususha Wenu, no kucetekela ukutila Lesa amwimisha Wene pakulungamikwa kwenu, nga imwe mulefwaya ukusumina cena pali ulya mulingo, cena cenu nomba.

648 Bushe kuti mwaimya ukuboko kwenu? Umo mweo ushalapila, uyo ulefwaya uku...-pila, ukulapila muno lucelo, ukusosa, “Njibukisha, munyina, kashimikila, ilyo twalatampa ukupepa. Naine wine nalifilwa. Naliilunda ku lukuta, lelo ine—ine ninjishiba ine—ine nshatala ukukwata cilya ico iwe ulelandapo. Nshatala ukufyalwa kuli ulyo Mupashi, Munyina Branham. Ine fye—ine nshikwete fye cena, epela fye. Ndefwaya imwe ukumpepelako, ukutila Lesa ali no kupela cena kuli ine muno lucelo.” Lesa akupale, mukwai. Bushe kuti kwabako naumbi? Soseni, Lesa, nengeni ine ifyo Imwe mulefwaya mbe. Ndefwaya Imwe ukuba...Ndefwaya ukuba nge fyo Imwe mulefwaya ine ukuba. Nalikana ukutemwa Kwenu.” Lesa akupale, we mwana.

649 Pakashita fye nomba.

Nga ifwe na ink twaisusha bema,  
 Kabili akacani konse pe sonde icilembelo;  
 Imyulu yonse yapangilwe apakulembela;  
 Kabili umuntu onse no mulimo wakulemba,  
 Ukulemba ukutemwa kwa kwa Lesa ku mulu  
 Kuti kwakamya bema;  
 Atemwa mufungilo kukwata fyonse,  
 Nangula wingafungululwa ukufuma  
 kulwelele na kulwelele.

Owe, ukutemwa kwa kwa Lesa, ifyo kwa  
 nonka no kusanguluka!  
 Ifyo kwashika kabili ukwakosa!  
 Kwena kukatwalilila umuyayaya,  
 Ulwimbo lwa ba mushilo na ba Malaika.

650 Lesa umutemwikwa, mucine uwa mushikakulo uyo walembele yalya mashiwi ali fye nga bambi abengi abacetekela Benu, ukufwaya, ukwasha ukusanga amashiwi ukulangisha kwena. Kabili calilembwa muli Baibele, “Ifingi, pantu kashimikila ali uwa mano, ena alifwailikishe no kubika mu butantiko amashiwi ayengi.” Owe, ifyo twingatemwa ukukwata ululimi kabili ne nsoselo iyo twingalondolwelamo

ku bantu ifyo cena caba mucine, lelo cena tekuti cisangwe pa milomo ya mwina kumfwa. Onse Umuyayaya, ukwabula ukutwishika nga cakutila wene ukatala ukusokolola kwena, ifyo kutila Lesa wa ku Mulu aishile isa pe sonde ukupususha aba busu, abaluba, ababembu abalanda.

<sup>651</sup> Ndelomba kuli Imwe, Tata, ukutila ukupitila muli aya mashiwi ayanono ayakontaika, atemwa amashiwi ayakontoka muno lucelo, nge fyo nsosele, ukutila umuntu umo nasanga umutende kabili nokwikushiwa kabili ne cisansamushi ica maka, abo ababutukile umwakufisama. Kabili lekeni umweo wabo wikashiwe kuli bulyo bulayo ubo Lesa alapilepo, ukutila Ena akabemya pa bushiku bwakulekekesha. Amaboko ayengi nayemishiwa, mucikulwa, muno mwine muli ino tabernacle. Lesa, bapeni lilye subilo ilyaikata, ino ine nshita. Lekeni bekashe mu Cilibwe ca kale. Te mulandu ububi ifyo bemba engasunkana kabili ifyakutungulwilako fyabo ifinono kuti fyaaululuka, bena nabakwata inanga, ubulayo bwakwa Lesa. Palya balekala. “Lesa alisosa Cena. Ena tekuti abepe.”

<sup>652</sup> “Uyo umfwa Ifyebo Fyandi,” ifyo nacesha ukushimikila muno lucelo, “no kucetekela pali Uyo uwa Ntumine, Yehoba, na kwata Umweo uwa muyayaya; kabili takese mubupingushi, lelo nafuma mu mfwa aingila mu Mweo.”

<sup>653</sup> Mwe ba Muyayaya, paleni balya ilelo. Kabili lekeni umuntu onse muno uyo ushili pe samba lya Mulopa, umweo wabo tawatala ukupilibulwa, lekeni cicitike ili line, Shikulu. Imwe mulabomba ifya nkama. Cena conse Cenu. Cena capelwa kuli Imwe. Ndepepa ukutila Imwe mwalapela cena kuli bena, Umweo wa Muyayaya. Lekeni, ubushiku bumo, kulya kwi shilya limbi, ilyo umo umo tulaya ukupita mumupoka poka, lekeni ifwe bonse tukakumane kulya lubali uko tatwakatale ukusosa “kafikenipo” nakabili.

Ubushiku bumo tukesa pa mumana pa  
kwisala kwa nshita,  
Ilyo amatontonkanyo yakulekelesha ya  
bulanda yapwa;  
Kukaba umo muntu ukalalolela  
ukutulangisha inshila,  
Nshakabuke Yordan neka.  
Kukaba Umo, umuntu umo ukulolela uyo  
ukanangisha nshila,  
Nshakabuke Yordan . . .

<sup>654</sup> Bonse abo abakwata lilye subilo, imyeni ukuboko kwenu nomba ilyo muleimya umutwe wenu.

Nshakakwate . . .

Nomba mushinshimuneni fye Wene. Imbila naipwa. Bushe muli abansansa? Lesa alilapile Ena takacite . . . Lesa alapile Ena akamukumanya imwe kulya.

Yesu afwilile imembu shandi shonse  
 ukusambwa;  
 Ilyo mfifi ine . . .

Cinshi ico mulesosa? Ulubola lwalipwa.

Ena akalandolela ine,  
 Nshakabuke Yordan neka.  
 Inshita shimo ndalekeleshiwa, no  
 kufunshika . . .

Mushishimuneni fye Wene nomba.

Cilemoneka abanandi bonse baya;

Bushe mwalitala ukufika pali cilye cifulo?

Lelo kwaliba itontonkanyo limo ilyo  
 linsansamusha.

Ubulayo bwali ni cinshi?

Cilasansamusha umutima wandi,  
 Nshakabuke Yordan . . .

<sup>655</sup> Nomba, abana babulayo, mushishimuneni fye Wene pakucicita.

Nshakabuke Yordan neka,  
 Yesu afwilile membu shandi shonse  
 kukusambwa;

Cinshi icikacitika nomba?

Ilyo nkamona mfifi, Ena akalandolela,  
 Nshakabuke Yordan neka.

“Ilyo nkesa kumumana.” Cila umo muli imwe mukesa. Kuliko icikalamba, icinshingwa ica fita icikekala kulya kuntanshi yenu. Cena mwinshi ukalamba. Imwe muleya mulya, bumo muli ishi nshiku, nalimo ilyo akasuba takalapwa, nalimo ilyo lukuta luleisalwa muno lucelo. Imwe muleya mulya. Cila nshita ulyo mutima uletunta, muli ulutampulo lumo mupepi.

Ilyo nkamona mfifi, Ena akalandolela kulya,

Atile, Ena akacita. Alilapa Ena akacita.

Lyena nshakabuke Yordan neka.

<sup>656</sup> Mwe Shikulu Uwupalwa, imitima yesu ili iyaisula, muno lucelo, ukwisulisha.

<sup>657</sup> Ukutontonkanya ilyo kutunta kwaleka, kabili nashi abika icakusailapo ku mutwe obe. Kabili amaboko yobe, iwe tekuti usele nakabili. Amaboko yobe yauminina. Abana bobo, ba noko, abatempwikwa bobo balepunda no kulila. Cilye cibi icikalamba caisuka, kulya. Ena akalalolela.

<sup>658</sup> Dabidi atile, “Nga nabika ubusanshi bwandi kumbo, Ena akaba kulya.” Nshabuke wena neka. Ilyo ukusabusha kwa mumana kwatendeka ukubyasha mu cinso cesu, Lesa akasenda

ubwato bwa mweo, ukututungulula ukwabuka bwena. Ena alilaya Ena akacicita. Dabidi kasesema atile, “Ee, nangula ningenda ukupita mu mupokapoka wa cinshingwa ca mfwa, nshakatine ububi. Imwe muli na ine. Inkoto Yenu no mutambu Wenu filansansamusha.”

<sup>659</sup> Shikulu, ifwe tuli abansansa nganshi ilelo, ukutila twalibikilwemo pa mpyani sha bulayo. Ilelo natukwata muli ifwe Umweo wa Muyayaya, pantu twalitemwa Shikulu Yesu kabili twali mucetekela Wene, kabili twalisumina Icebo Cakwe no kusambilisha Kwakwe. Kabili Ena alipela kuli ifwe, nge cikakakatikilo ca citetekelo cesu, Mupashi wa Mushilo. Icikakatikilo ca Mupashi wa Mushilo, icitetekelo cesu muli ifwe calikashiwa. Kabili nangula inshita ishingwi ifwe tuleenda ukupita mu finshingwa ifyafita, inshita ishingwi ifwe tulaipunuma mu nshila, lelo inanga yesu icili naikatilila. Kuliko icintu cimo muli cena, ukuya kulya, ico cilemoneka ukutungulula ukuya pantanshi, ukusosa, “Akwenda. Ifwe tuleya tuleenda.”

<sup>660</sup> Lesa, tupaleni. Ifwe tulekabila Imwe. Tusungeni lyonse abacishinka kabili abacine mpaka inshita Imwe mukesa kuli ifwe, ifwe tukalumbanya Imwe mu nshita shonse ishabula impela. Kabili bulya bushiku ilyo tukeminina pe sonde... Amakasa Yakwe ayapalwa tayatala ayakumyapo pe sonde nombwa. Kulya Ena naiminina kulya, mulwelele; kabili aba mushilo na balubulwa ukufuma mu nshita shonse, ukupitila mubulinde bonse, bwantanshi, bwa cibili, bwa citatu, bwa cine, bwa cisano, bwa mutanda, kabili ubwa cinelubali, bonse nabeminina kulya abafwala mubulungami Bwakwe; ifwe tukamufwike ngala wene Imfumu ya sha mfumu kabili Shikulu wa ba shikulu, nokwimba yalya malyashi yakulubula. Imitima yesu ibusu ikatutuma ilyo ifwe tulelolekesha pali Wene uyo watutemenwe no kuipela Umwine pa mulandu wa ifwe. Ilyo twali abashatemwikwa kabili ababembu, Kristu alifwile pakutula ifwe twingapusushiwa. Ifwe tulemutotela Imwe pali cena, Tata, mwi Shina lyakwa Kristu. Ameni.

<sup>661</sup> Imwe mwali Mutemwa? Owe, ifyo Ena aba umutuntulu. Bushe tamulemfwa fye kwati imwe kuti mwatemwa fye ukucita fye umusango umo ukubika amaboko yenu pali Wene? Bushe teti imwe mutemwe fye ukwamfula no kukumya inkasa Shakwe, na mwishiba?

<sup>662</sup> Namwishiba, kwalebako abantu bamo abaleisa mukulongana kwandi ku Phoenix, Arizona, ukusosa, “Ndefwaya ukulanda umupwilapo na Wene. Ndefwaya ukusosa, “Shikulu, Imwe mwalintemenwe ilyo akashila kandi kaleya kalefitilako.” Ine kuti natemwa fye ukulanda cena umupwilapo na Wene ilyo ifwe tatulaabuka. Ine—ndefwaya ukumona Wene. Ine—ine—ndefwaya fye ukumona Wene. Ukutontankanya ifyo ine ningomfwa, ifyo mutima wandi uubusu ukatutuma ilyo nkamona Wene naiminina kulya.



663 Ine lyonse ndasunguka, “Ndekabila nga nalyumfwile lilye Shiwi ukusosa, ‘Iseni kuli Ine, bonse mwe bacucutika kabili abafininwa. Nalamupela ukutusha.’”

664 Ine nalimo nshakatale ukumfwa cilya mubutuntulu nge fyona alandile cena lilya. Lelo ndefwaya ukumfwa Wene ukusosa, “Buno bushiku bwakulekelesha. Cali bombelwe bwino, we mubomfi wandi umusuma kabili uwa cishinka, nombaningila mukusekelela kwakwa Shikulu uko kwateyanishiwa iwe.” Ukufuma lilali?

665 “Ukutula ilyo mwapusushiwe?” Iyo munyina.

666 “Ukutula ilyo mufula we sonde taulalengwa, ilyo namwene iwe no kwishibila kabela, no kukusonta iwe ku Mweo wa Muyayaya,” iwe wali uwapalwa lilya. “Bonse abo Ena aishibile kabela, Ena alibeta.” Bushe co cishinka? [Ulukuta lwatila, “Ameni.”—Ka.] “Bonse abo Ena aita, Ena alibalungamika. Abo bonse Ena alungamike, Ena ali bacindamika kale.” Mwacimone co. Ena alitwishibile kabela ifwe, alitwitile, alitulungamike, kabili ifwe twaba kale abacindamikwa pamo na Wene, ku mpela ye sonde, ukuya kucilambu cesu. Bushe ta muli abansansa? [“Ameni.”] Mucine. Kuti calenga imwe ukumutemwa Wene. Ilyo imwe tekuti muyafwilishe mwebene, kabili uyu Ena alishile no kumucitila cilya imwe.

667 *Ibe Iyapalwa Ilye Ntambo Ikakanya*, Nkashi Getie. “Imitima yesu mukutemwa kwa Bwinakristu,” ilyo ifwe tukwete ili senge ilinono ilya kushishimuna muno nomba, elyo ifwe twalapepela abalwele. Lesa amupale. Imwe mwebacimya amaboko yenu kuli Kristu mu lucelo, sangeni icifulo cenu ukushishimuna, bombeleni Wene.

668 Nomba, lekeni tushishimune fye Wene nomba, ngo lukuta, imwe bonse ba Methodist, ulukuta lwakwa Lesa, ba Assemblies of God, ba Presbyterian, ba Lutheran, Katolika. Bonse capamo nomba, natwimbe nomba.

Ibe iyapalwa intambo ikakanya  
 Imitima yesu mukutemwa kwa Bwinakristu;  
 Isenge nge limo line  
 Lyaba nge lya Mulu.  
 Ku cipuna cakwa Tata,  
 Tulaleta amapepo yesu;  
 Kutina kwesu, isubilo lyesu, amapange yesu,  
 yaba yamo,  
 Ukusansamuka kwesu nokusakamana kwesu.  
 Ilyo twalekana,  
 Cilatukalipa mukati;  
 Lelo nalyo line tukalundinkana . . .

Ni banga ba Methodist, Baptist, na bonse?

Kabili tulesubila ukukumana nakabili.

<sup>669</sup> Bushe cilya tacilemucita ubusuma? Natupilibuke nokuposhanya mukuboko umo no mubiye nomba, ilyo twalaimba lwena nakabili.

Ilyo . . .

Poshanyeni mu maboko, umo muntu kunuma yenu, kuntanshi yenu, kulubali lumbi.

. . . icipuna,

Twaleta amapepo yesu;

Fyakusansamusha fyesu nokusakamana kwesu.

Nomba ilyo twalekana,

Ifwe tuli nokutemwana umo no mubiye.

Cena cilatupela . . .

Ndekabila ukulongana kuti kwatwalilila? Mwamona? Ulya e musango tuletontonkanishishamo.

. . . ukukalipwa mukati;

Lelo tukalundinkana mu mutima, muli umo,

Kabili ukusubila ukukumana nakabili.

Nga takuli nakabili pano, pali bulya Bushiku bukalamba tukesa kumana.

<sup>670</sup> Nomba, Tata, pokeleleni ukushinshimuna kwesu muno lucelo. Sendeni Cebo no kubyala Cena mu mitima yabacetekela. Mwileka bena bakabe fye abakusunkanishiwa, na bema ilelo kabili mailo panshi, lelo lekeni ifi Fyebo fisange incende ya fiko ya kutushishamo mu mutima wa onse uwacetekela. Ukwishiba, ici, ukutula, “Lesa alilapa ku mulapo, kabili kwaba ifintu fibili ifishingaluka. Ukukana aluka ukwakwa Lesa, cilya caba, ukutula cena tacingacitwa kuli Wene ukubepa, ukutula impyani sha ili pusukilo bengakwata ili subilo lya maka, ilyaikata kabili ilya cine, inanga mu mweo.” Ukwishiba ici, ukutula, “Lesa alitulaya ifwe, ku mulapo uwalapwa. Umo, ukutula Ena tekuti abepe; cimbi, Ena alapile umulapo pa mulu wa cilya, ukutula Ena akatwimya pa bushiku bwakulekelesha nokutupela ifwe Umweo wa Muyayaya.” Ukwishiba ukutula, “Panuma ilyo twaitwa, ukutula Ena asosele ukutula Ena alitwishibe ifwe ilyo mufula we sonde taulangwa, no kutulingila kabela ku bana bamwine ukupitila muli Yesu Kristu. Kabili Ena alitwishibile kabela ifwe. Ena alitwitile. Kabili ilyo Ena atwitile, Ena alitulungamike.” Ifwe tekuti tulungamike fwebene, e ico Ena atulungamike ifwe ku mfwa ya Mwana Wakwe wine. “Abo bonse Ena alungamike, Ena nacindamika kale.” Icebo nacilandwa kale. Kabili ifwe tuli fye munshila yesu, ukulaya, ukusangalala mu nshila yesu ku Bukata.

<sup>671</sup> Peni abantu icitetekelo, kabili lekeni utumisango utunono ne fintu ifyo filelebela pa bantu, lekeni baisunkanye ukukakulwa kuli fyena, muno lucelo, ne ci Cebo cakwa Lesa ico caba ni nanga ya mweo, iyaikata kabili iya cine. Lekeni bena bataluke ukufuma ku misango yabo, ifipyu fyabo ifinono. Kabili ifintu ifyo fyali...Nge fyo Paulo asosele, ukuya mu ciputulwa cantanshi na cimbi ica mu mbila mu nshiku ishinono, “Tube abafule icifinine conse, no lubembu ulwa lambatila, tubutuke no mukosha ulubilo ulwabikilwa ifwe; ukutonta amenso kuli Yesu Kristu, kelenganya kabili kawaminisha uwa citetekelo cesu, Uyo uyo waeshiwe mu misango yonse nge fyo twaba, lelo tabembwike.” Ena alisuminishiwe ukweshiwa, lelo Ena tanakile kukweshiwa. Kabili ifwe tuleshiwa no lubembu, lelo tatunakila. Pantu Umweo uyo uuli mukati ka ifwe waba inanga iya cifulo cesu ica Muyayaya, kabili ifwe tulekatilila cilya ca mushilo ku mutima wesu.

<sup>672</sup> Nomba, kuliko abengi abo Satana acushishe ne fyakucusha. Ifwe tuleiteyanya ukubapepelako, Tata. Lekeni bena, ilyo balepita pe samba lya Cebo cakwa Lesa ilelo...Cilya icawamisha Icebo ico cishimikilwe, Baibele ukupela ubunte, ba Malaika bakwa Lesa na beminina mupepi, kabili Mupashi wa Mushilo ukalamba, pali fyonse, naiminina pano ukupelo bunte ku Cebo. Nomba, Tata, ilyo balepita pe samba lya Cebo ca bulayo, muno lucelo, lekeni bafume muno abatuntulu. Ukufumyako ifyakwendelako fyabo, ukusha ificinga kabili—kabili ama busanshi ayo bena basendemepo kabili no kulengwa fye abatuntulu. Peleni cena, Shikulu. Lekeni bena babwelele pa kulongana kumbi uko bena bali no kusuminishiwa ukwisako, atemwa ku ma chalichi yabo abene, ukusangalala, ukulangisha ifintu ifikalamba Kristu abacitila. Ici tulepyungila ku bukata Bwenu, mwi Shina lyakwa Yesu. Amen.

<sup>673</sup> Ndi no kulomba ubwelelo pa bulayo ubo nacipela, ukutila muno lucelo ifwe tuli no kubula icipandwa ca 7, lelo ine nshifikile kuli cena. Kabili ifwe tulingile ukusuminisha inshita inono pano. Pali—pali ici, pa mulongo wakupepelwa, kabili nomba, muno bushiku, Shikulu ngasuminisha, ifwe twalasenda icipandwa ca 7, nokusanga uyu Melkesedeke ali nani. Ni banga abenga temwa ukwishiba? Owe, ifwe tulelola fye ukuya kuli Wene, ukusanga fye filya fine ifyo Ena ali. Kabili Amalembo yalatweba ifyo Ena ali. Mwamona?

<sup>674</sup> Kabili Scofield atile ukuti cena cali “bushimapepo.” Musango nshi cena cingaba bushimapepo, ukwabula intendekelo atemwa impela? Mulemona, cena tacali bushimapepo. Cena cali Umuntu, Melkesedeke (ishina), Umuntu.

<sup>675</sup> Kwati, ukwabula ukusula, lelo Christian Science basosa ukutila Mupashi wa Mushilo waba “itontonkanyo.” Kabili

Baibele itila, “Ena, Mupashi wa Mushilo.” Kabili *Ena* caba ukulumbula kwa umo. Cena Muntu; te tontonkanyo. Cena muntu. Mucine.

676 Kabili Melkesedeke aba Muntu, Umuntu uyo ushakwete ntendekelo ya nshiku atemwa impela ya myaka. Ena takwete nangu wishu atemwa nyina, atemwa aba bufyashi. Kabili tuli no kusanga ifyo Ena ali, Shikulu ngasuminisha, mu bushiku, ne Cebo. Bushe mwalitemwa Cena? [Ulukuta lwatila, “Ameni.”—Ka.] Owe! “Icebo Cenu e nyali mu nshila yandi na ku makasa yandi.” Owe!

677 Nomba, mwatila, “Munyina Branham, nshailuka Cena conse.” Nangula nine ndacita.

678 Lelo, inshita imo, naleshimikila kulya mu Kentucky. Kabili kuli bamo abeshile abapya, kabili ba Katolika na bambi abapusana, abo abashingeluka ifyo ifi fyashika, ifintu fya nonka ifya Malembo. Naleshimikila pa kundapa kwa Bulesa. Umunono umukashana ushafwele nsapato ukuletwa. . . Wene tali ne myaka ya kufyalwa ikumi limo na fisano, akwete akanya akanono, kabili kena kakwete ulukanko. Natile, “Bwafyanshi, nkashi, nakanya kobe?”

679 Atile, “Kena nakakwata ukututuma.” Wene taishibe ifya kusosa, ulukanko. Wene taishibe ifya kulumbula cena.

680 Akantu akanono nalimo tatalile ukufwalapo nsapato, mubumi bwakwe. Umudemwikwa wa mwaume umo, imishishi itali ukulebela. Natile, “Bushe ulecetekela?”

681 Kabili yalya ayanono, amenso ayakosa aya butululika yaloleshe pali ine. Atile, “Ee, mukwai. Ine mucine ndecetekela.”

682 Nalisendele akanya akanono. Kabili ilyo nalekapepela, kena kalilekele ukututuma. Uh-huh. Kabili kalifumine panse, ukuya panse.

683 Ubushiku bwakonkelepo, nalelunga utupale, kulya kumbali yalupili. Nalyumfwile umo mwaume naikala kulya alelanda, baso wakale alepanga icongo. Kabili nalibendelele kulya. Nalelunga utupale. Bena balelanda pali ine, nabekala kulya, ukulamyanga fwaka no kufwisa. Amabula ukululuka, nga filya. Kabili bena balelanda palwa, nomba, palwa kulongana inshita ya bushiku yafumineko. Umo muli bena atile, “Nalimona kalya kanya. Nacipita kulya, muno lucelo. Kena takaletutuma, nomba muno lucelo.” Mwamona? Atile, “Cilya cali cituntulu.” Kabili ena alefwisa.

684 Kabili bena bashintilishe mfuti ku cimuti, e ico natontonkenye ningile nailenga ne mwine ukwishibikwa. Namwishiba, bena balikwete ukutalikishanya kulya lubali, nabo. E ico, naishileya. Natile, “Mwashibukeni, ba munyina.”

<sup>685</sup> Ulya mukalamba muntu mukulu, amoneke ngo ulelanda, ena alemyanga fwaka mukanwa kakwe, nga *filya*, kulya kumbali nga *filya*, kabili uukulu, umukoshi utali. Kabili ena afwele icikalamba icikulu icisote ica kale, acitintile pa cinso cakwe. Ena alolekeshe mumbali kabili ali mwene. Aishileikata nokufumyako cilya cisote, alicifulileko, aile. . . [Munyina Branham alemina—Ka.] Aminine ulya fwaka uwakumyanga, atile, “Mwashibukeni, kashimikila.” Mwamona? Ee, mukwai. Mucinshi. Kabili cilya cishinka. Umusango ena atalile ukwikala pa mulu wa cena, nshaishiba, lelo alicitile.

<sup>686</sup> E ico, inshita ya bushiku iyakonkelepo, ukwisabwela, kwaliko umwaume kulya uyo walefwaya ukutalikishanya na ine panono. Ena aleya ku lukuta ulu lushacetekele mukundapwa kwa Bulesa. E ico, ulu lwali lukuta lwa Methodist, White Hill, Kentucky. E ico ena—ena ile ku. . . Ena aiminine kunse. Ena akwete nyali mukuboko kwakwe. Kabili atile, “Ndefwaya ukusosa icintu cimo, kashimikila. Ine tekuti nsumine fye Cilya, pantu nshilecimana Cena.”

<sup>687</sup> Natile, “Iwe tekuti umone Cena?”

<sup>688</sup> Atile, “Iyo.” Atile, “Ndi muntu umulwele, ine wine. Lelo,” atile, “Ine tekuti mone Cena.”

Natile, “Ni kwisa uko wikala?”

Atile, “Kulya lubali ku Big Renox.”

Natile, “Cisuma, musango nshi walailamo ku nga’nda?”

Atile, “Cisuma, nalaenda ukuya kung’nda.”

Natile, “Bushe uleimona inga’nda yobe?”

Atile, “Iyo, mukwai.”

Natile, “Nakufita sana muno bushiku, kuli amakumbi.”

Atile, “Ee.”

Natile, “Musango nshi walailamo ku nga’nda?”

Atile, “Ne iyi nyali.”

Natile, “Inyali tailangisha ulubuto inshila yonse ukuya fika ku nga’nda.” Natile, “Musango nshi uleilamo?”

Atile, “Owe, ndenda mupepi ne nyali.”

<sup>689</sup> Natile, “Cilya eco. Iwe naukwata ulubuuto lwa nyali nomba, kabili cila nshita wa tampwilila *ulu* lubali, ulubuuto lwalatwalilila ukusanikila ku ntanshi yobe. Nga watwalilila fye ukulaenda, ulubuuto lwalatwalilila fye ukuya na iwe.”

<sup>690</sup> Kabili mucite cilya muno lucelo, mulefwaya Kristu, Shimapepo Uwapulamo umukalamba, Kapapatila wa malwele yenu, atemwa ubulwele bwenu, atemwa umweo wenu. Imwe limbi teti mwiluke Cena. Ifwe tatucita. Lelo ifwe twalyebwa uku “Kwenda mu Lubuuto nge fyo Ena aba mu Lubuuto.” Imwe mwatampula ulutampulo lumo mu Lubuuto.

Kabili ilyo mwalekwata Ulubuuto na imwe, Ulubuuto lukabalika mpaka ubushiku bwapwililika. Lukalangisha akashila kuntanshi yenu.

Kabili tuli no kwenda muli uyu musebo  
 ukalamba uwakale,  
 Ukulanda konse uko nja,  
 Kuti natemwa ukuba Umwinakristu uwakale,  
 Shikulu,  
 Ukucila icintu conse naishiba.

Mwalitala ukumfwapo lulyo lwimbo lwa kale?

Takwaba nangu cimo ngo Mwinakristu uwa  
 nshita ya kale,  
 Ukutemwa kwa Bwinakristu ukulangisha;  
 Ifwe tuleenda mu musebo ukalamba uwakale,  
 No kulanda konse uko tuya,  
 Kuti natemwa ukuba Umwinakristu uwa  
 kale, Shikulu,  
 Ukucila icintu conse naishiba.

<sup>691</sup> Nalicitemwa fye cena. Cisuma. Nomba twalapepela abalwele. Ifwe tatuli. . . Ifwe tatulesoso kutila ifwe kuti twaundapa abalwele. Nga ifwe twalicitile, ifwe kuti tulelanda icintu cimo icalubana. Umuntu onse umulwele muno alyundapwa kale. Filya eflyo Amalemo yasosa. “Ku filaso Fyakwe twalyundepwe.” Cilya cishinka? [Ulukuta lwatila, “Ameni.”—Ka.]

<sup>692</sup> Umubembu onse uli muno, nalimo kuti kwabako umo, imwe mwalipusushiwe ukutula ilyo Yesu afwile. Lelo mwikatala ukufwa pano apo ishuko lyenu lyabikilwe kuntanshi yenu, ukuya mu Mulola Wakwe elyo kwesha ukusumina Cena. Cena calipangwa nomba. Ino ine nshita ningile ukusumina Cena. Nga mwaya ukuciluka Umulopa, lyena tamuli nangu cimo kano. . . Imwe mwalipingulwa kale, pantu imwe mulapingulwa mu musango uo imwe musendelamo Icikonsolwelo cakwa Shikulu Yesu Kristu. Mwamona? Imwe mulaipingula mwebene kulya.

<sup>693</sup> “E ico Ena afwantilwe pa fya bupulumushi fyesu, kabili mu filaso Fyakwe ifwe twalyundepwe.” E ico, takwaba nangu cimo ico ningakwata, ukumundapa. Takuli nangu cimo ico lukuta lwingakwata, ukumundapa imwe. Icintu fye ceka ico twingapepelapo ni ci, ukutula icitetekelo cenu tacakafilwe, ukutula imwe mwalaisa ku cipailo muno lucelo ukusumina Kristu nga Kondapa wenu, nge fyo mwacitile pali Kapususha wenu. Kabili ukwabula conse. . . Lesa ukubomba ifipeshamano. Ena alalangisha icishibilo cikalamba. Impofu, bankoma matwi, ba cibulu, ifintu fyonse, baleundapwa pano pene pa tabernacle. Lelo nga cakutula cena eflyo cili atemwa iyo, ifwe twasumina Cena, ifyo fine. Inshita ishingil filya fintu fyaba kufimonwa.

<sup>694</sup> Ni banga abali kuno nalimo inshiku sha pa Mulungu shitatu shapitapo, atemwa shine, ilyo mwaume aishileingila muno, ali fyonse fibili uwapofula kabili no bulebe, atemwa ukwikala mucicinga no mushipeshipe uwaonaika. Kabili ilyo nshilaya kunga'nda, nali mumwene mucimonwa, "Ukutula kwali no kubako umwaume kulya, imishishi iyafita, ukusanguke mfwi. Umukashi wakwe amoneka umwanakashi uwaemba, nalimo imyaka yakufyalwa amakumi mutanda na mutanda. Wene ali no kwisa kabili akulalila," kabili no kunjipusha. "Kabili ukwisa bwela no kupepela umulume wakwe." Ena aikele palya pene.

<sup>695</sup> Kabili nalishile. Nasosele kuli bamo ba munyina muno, "Lolekesheni ici."

<sup>696</sup> Kabili ilyo twaile kulya ku cipailo, bambi balipepele. Ilyo naile mukupepa, naishile ya kulya kwine kabili no kwisa bwela kuno kwine. Kabili umukashi wakwe aishileima no kwisa filya fine fye umusango Shikulu asosele cena cikaba. Abantu ukulolekesha, ukumona nga cali no kucitika ulya musango. Tacatala ukufilwa. Kabili e ico ilyo aendele. . .

<sup>697</sup> Ukwisasanga, ulyo mwaume, Dr. Ackerman, kulya mu Birdseye, Indiana, ali ni ulya uwa mutumine kuno; uli ni Katolika, kabili umulumendo wakwe ni shimapepo mu minshoni kulya ku Saint Meinrad. Kabili Dr. Ackerman mulunshi uo nyenda nankwe, kabili ena atumine umwaume kuno lubali. Kabili Shikulu alangishe umwaume umufishi uyo ukamutuma wene. Lelo nshaishibe ali ninani.

<sup>698</sup> Natile, "Bushe ulya ni Dr. Ackerman?"

<sup>699</sup> Atile, "Ali eo." Mwamona? Kabili elyo mwaume. . .

<sup>700</sup> Natile, "Cena ni EFYO ASOSA SHIKULU." Nalile kulya. Natile, "Mukwai, iminina." Fyonse fibili ukupofula kabili tekuti. . . ena. . . U—mushipeshipe uwakushangilako walipwile. Ena tekuti eminine umwine nga filya. Mwamona? Cali muli ulyo musango pa myaka, ali kuli ba Mayo nokushinguluka. Kabili na pepele fye ipepo pali wene, kabili alimwimishe. Kulya alile, ukulaenda umupwilapo.

<sup>701</sup> Intanshi atile, "Ine nshilekumona." Elyo aishilebikisha, "Ee. Kuti nacita." Amenso yakwe yaishileisuka kulya. Ena ali ni orthodox, umukashi wakwe Presbyterian.

<sup>702</sup> Abantu bamo batontonkanya ukutula "Presbyterian tabilikisha, na orthodox." Imwe nga mwalibomfwile bena. Mucine. Bena balebikisha no kukumbatana umo no mubiye. Aishilebwela no kusenda icicinga cakwe, no kwenda ukufuma panse kabili ukwika pa matabo, kwati fye muntu uuli onse uwashala, ena alemona nokulanda kabili—kabili na fimbipo.

<sup>703</sup> Akwete inkalata ukufuma kuli wene, atemwa atumine lamya, ubushiku bumbi. Ndecetekela, Munyina Cox aile kuli



wene. Atile, “Amenso yakwe yakwete imyumfwile ya kukaba.” Mucine. Cena mushipeshipe, imishipeshipe ya kumwenako ilekula kabili ilebwelela ku bumi, namwishiba, kabili ukusenda icifulo caiko. Icitipu califumishiwepo.

<sup>704</sup> Nga muli no kuleka icifyalilwa ukukwata inshila yaciko, nga tapali nangu cimo icicingilila icifyalilwa, lyena cena cili—cena cili nokukwata ukusunkana ukutuntulu. Nga namukwata umupila ukukakwa pakuboko kwenu, ukwisalila ukwenda kwa mulopa, ukuboko kwenu mukulekelesha kuli no kufwa. Nomba, pantu, mucifyalilwa, kuli no kuba fye bwino nga muli no kukuleka fye kweka. Lelo icintu cimo nacilinganya icifyalilwa. Lyena, nga imwe tamulecimana, takuli nshila nangu imo kuli doctor ukucishiba. Ifintu fye fibili efyo engabombelako: ifyo ena engamona, ifyo ena engomfwa. Cilya e cintu fye ceka engabombelako: ifyo ena alemona kabili ifyo ena alekumya.

<sup>705</sup> Nga enakuti acimona cena, lyena alingile ukuba uwa bumupashi. Lyena kuli, icintu fye ceka icinga cita, icintu cimo kuti cacitika; ifwe twapepa, Kristu afumyapo icitipu, amutamfya Kasebanya, kabili cilya catendeke ukuba mubutuntulu, bwino. Aba bwino, kabili cilya fye ceka e ciliko kuli cena. “Mwi Shina lyandi bakatamfishamo ifiwa.” Bushe cilya cishinka? Cena bulayo ku lukuta. Cena bulayo bwa maka. Ni cinshi? Cena, cena Mulola Wakwe pamo na ifwe. Nomba, cinshi icitulenga ifwe ukukanaba abapwililika muno lucelo, ukucita filya fintu nga filya Ena acitile, ni pa mulandu ifwe tucili mucipembe. Mwamona? Lelo ifwe natukwata fimo ifyakumfwa umfwa kulya ifyo ifitweba, “Owe, ee.” Mwamona?

<sup>706</sup> Kabili ilyo mwasumina ukundapwa kwenu. . . te mulandu ifyo icipembe cilesosa, cena caba ifyo Icebo casosa. Mwamona? Cilya eco. Cilya eco. Kabili i—i—Icebo lyonse cilakwata amaka pa cintu icili conse. Icebo cakwa Lesa ca Muyayaya!

<sup>707</sup> Lolekesheni kuli Sarah, ifumo lyakwe ilyafwa, imyaka yakufyalwa amakumi pabula, aikele no mulume wakwe ukutula ilyo ali nalimo ikumi limo na mutanda atemwa ikumi limo na cinelubali, ukwabula abana; Abrahamu, umwanda umo. Lesa aishilepilibuka fye no kubapela akanya. Mwamona? Pantu, bena balicetekele. Bena baitile filya fintu ifyo fishali, kwati efyo fyali. Ingila ulya musango muno lucelo, we munandi.

<sup>708</sup> Kabil muno bushiku, ifwe tulesubila. . . Nga imwe bonse muletandala pamo na ifwe, ifwe tuli abansansa ukuba na imwe muno muno lucelo. Kabili Lesa abe na imwe. Kabili imwe nga muli mu musumba mu cingulo bushiku, ifwe twalaba abansansa ukuba na imwe mucungulo bushiku pali ukukwashala muli ukukulongana, pali Melkesedeke. Kabili elyo nga tamulecita, kabili na mukwata ulukuta ulwenu

mwebene, imwe muye kuchalichi yenu mwebene. Cilya cili—cilya cifulo ca mulimo wenu. Nga muli kulukuta, imwe muye kulya. Ino ni tabernacle fye inono uko ifwe tulongana muno nokukwata isenge umu no mubiye. Nomba, Shikulu amupale.

<sup>709</sup> Kabili Nkashi Getie ali no kutulishishako, *Shinga'nga Umukalamba Ali Mupepi*. Kabili bushe kuliko umu muno uwakupepelwa? Imyeni ukuboko kwenu, abo abalefwaya ukwisa mu mulongo wakupepelwa, ukubika icitetekelo cenu kuli Kristu. Cisuma. Nga Imwe mwalatantama *ulu* lubali lwa lukuta, nga mwalacita. Kabili ngakuti baseshako icipuna panono fye, munyina, nga kuti wacita, pa kutila twingakwata incende inono mulya kabili kuti twaletamo abanensu mulya. Iseni kuno *ulu* lubali.

<sup>710</sup> Kabili ifwe twalapepa nomba, ilyo tuleimba. Kabili nalalomba abakalamba muno, abacilonganino icili conse atemwa ulukuta, te mulandu ifyo cena cili, nga mwalicetekela mukundapwa kwa Bulesa, kuti mwaiminina kuno pamo na ine pali ici cintamba, ukupepela abalwele? Twalaba abansansa ukuba na imwe. Icilonganino icili conse, atemwa icishili cilonganino, atemwa conse ico muli, twalaba abansansa ukuba na imwe. Bushe kuti mwaisa fye nomba, ukupepelwa, iseni kuno nokwiminina pamo na ine.

Munyina Neville, nga kuti waisa namafula.



*IBUKU LYA ABABEBERE*

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)